



# കോളൂറോ



**KOLO SURYOYO**

**വി. മർത്തമറിയം യൂത്ത് അസോസിയേഷൻ മണർകാട്**

പുസ്തകം - 2 ലക്കം - 12 ജനുവരി - 2010

Web: [www.stmarysyouthmanarcad.org](http://www.stmarysyouthmanarcad.org)  
[www.syrianchurch.org/Kolosuryoyo.htm](http://www.syrianchurch.org/Kolosuryoyo.htm) (internet edition)

## മണർകാട് പള്ളിയിൽ സംയുക്ത ക്രിസ്തുമസ് ആഘോഷം നടത്തി



മണർകാട് പള്ളിയിൽ വിശുദ്ധ മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ നടത്തിയ സംയുക്ത ക്രിസ്തുമസ് ആഘോഷം അഭിവന്ദ്യ ജോസഫ് മോർ ഗ്രീഗോറിയോസ് മെത്രാപ്പോലീത്ത ഉദ്ഘാടനം ചെയ്യുന്നു. റവ. ഫാ. മാത്യു എം. ബാബു വടക്കേപ്പറമ്പിൽ, റവ. ഫാ. കുറിയായക്കോസ് കാലായിൽ, വെരി. റവ. ഇ. ടി. കുറിയായക്കോസ് കോർ എപ്പിസ്കോപ്പ ഇട്യേടത്ത്, വി. എൻ. വാസവൻ എം. എൽ. റവ. ഫാ. മാത്യൂസ് മണവത്ത്, റവ. ഫാ. മാത്യൂസ് വടക്കേടത്ത് എന്നിവർ വേദിയിൽ.

മണർകാട് വിശുദ്ധ മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഡിസംബർ 23-ാം തീയതി പള്ളി അങ്കണത്തിൽ വെച്ച് സംയുക്ത ക്രിസ്തുമസ് ആഘോഷം നടത്തി. കത്തീഡ്രൽ വികാരി വെരി. റവ. ഇ. ടി. കുറിയായക്കോസ്

കോർ എപ്പിസ്കോപ്പാ ഇട്യേടത്ത് അദ്ധ്യക്ഷത വഹിച്ച യോഗത്തിന്റെ ഉദ്ഘാടനം കൊച്ചി ഭദ്രാസനാധിപനും പരിശുദ്ധ എപ്പിസ്കോപ്പൽ സുന്നഹദോസ് സെക്രട്ടറിയുമായ അഭിവന്ദ്യ ജോസഫ് മോർ ഗ്രീഗോറിയോസ് മെത്രാപ്പോലീത്ത തിരുമ

നസ്സുകൊണ്ട് നിർവ്വഹിച്ചു. യൂത്ത് അസോസിയേഷൻ നിർമ്മിച്ചു നൽകുന്ന ഭവനത്തിന്റെ അടിസ്ഥാന ശില അഭിവന്ദ്യ തിരുമനസ്സുകൊണ്ട് നൽകി. റവ. ഫാ. കുറിയായക്കോസ് കാലായിൽ സ്വാഗതവും ശ്രീ. അലക്സാണ്ടർ ക്രിസ്തുമസ് ദൂത് നൽകു

കയും ചെയ്തു. വിശുദ്ധ മർത്തമറിയം സേവാകാംഘം നിർമ്മിച്ചു നൽകിയ പതിനൊന്ന് ഭവനങ്ങളുടെ താക്കോൽ ദാനം കോട്ടയം എം. എൽ. എ. ശ്രീ. വി. എൻ. വാസവൻ

നിർവ്വഹിച്ചു. റവ. ഫാ. മാത്യൂസ് മണവത്ത്, എന്നിവർ സമ്മേളനത്തിന് ആശംസ അറിയിക്കുകയും ചെയ്തു. സെക്രട്ടറി ജിജോ റ്റി. മാത്യു തൊട്ടിയിൽ കൃതജ്ഞത രേഖപ്പെടുത്തി.

### ശ്രേഷ്ഠബാവാ തൃക്കുന്നത്ത് പള്ളിയിൽ

Ph: 0481 2374056 (Res)  
98460 02377 (Mob)  
E-mail: rajankurian4u@hotmail.com

**ST. MARY'S VOICE MANARCAD**  
**WEDDING CHOIR**  
Devotional Ganamela  
Hall Programme  
Church Choir

Since 1992

Rajan Kurian, Kalayil, Malam P.O., Kottayam- 31



ശ്രേഷ്ഠ കാതോലിക്കാ ബാവാ ആബുൻ മോർ ബസേലിയോസ് തോമസ് പ്രഥമൻ ആലുവാ സെന്റ് മേരീസ് പള്ളിയിൽ പ്രവേശിക്കുന്നതിനായി എത്തിച്ചേരുന്നു.

# സ്മരണയിൽ ജ്വലിച്ചു നിൽക്കുന്ന ഡോ. പി. റ്റി. തോമസ് പാലാമ്പടം

മലങ്കര യാക്കോബായ സുറിയാനി സഭയ്ക്ക് സുഗതവും നിസ്വാർത്ഥവുമായ നേതൃത്വം നൽകി ഡോക്ടർ പി. റ്റി. തോമസ് പാലാമ്പടം നമ്മെ വിട്ടുപിരിഞ്ഞിട്ട് അരനൂറ്റാണ്ടാകുകയാണ്. ശ്രേഷ്ഠമായ കുടുംബപാരമ്പര്യവും അതിതീക്ഷ്ണമായ വിശ്വാസസ്ഥൈര്യവും അദ്ദേഹത്തെ പ. സിംഹാസനത്തിന്റെ പിതാക്കന്മാരുമായി അദ്ദേഹമായ വിധം ബന്ധപ്പെടുത്തി അദ്ദേഹത്തെ സംബന്ധിച്ചുടത്തോളം സഭാസേവനം മനുഷ്യ സ്നേഹത്തിന്റെ ഉജ്ജ്വല ഭാവമായിരുന്നു.

1892 മെയ് മാസം 17-ാം തീയതി പാലാമ്പടം കുടുംബത്തിലെ അംഗമായി ജന്മനായ അദ്ദേഹത്തിന് ജീവിതം ഒരു പുഷ്പമെത്തയാക്കാമായിരുന്നു എല്ലാ ഭൗതിക സാഹചര്യങ്ങളും ഉണ്ടായിരുന്നു. ഏഴു സഹോദരിമാരുടെ ഒരേ ഒരു സഹോദരൻ വാത്സല്യത്തിന്റെയും കരുണയുടെയും നിറകുടങ്ങളായ മാതാപിതാക്കൾ. പ്രാർത്ഥനയുടെയും ഉപവാസത്തിന്റെയും ഗൃഹാന്തരീക്ഷം ഐശ്വര്യപൂർണ്ണമായ ഒരു ഭാവി കരുപ്പിടിപ്പിക്കുവാൻ വേണ്ടതെല്ലാം സമൃദ്ധമായി സർവ്വേശ്വരൻ നൽകി. സ്കൂൾ വിദ്യാഭ്യാസത്തിനുശേഷം മധുരയിലെ അമേരിക്കൻ കോളേജിൽ ചേർന്നു പഠിക്കുവാനും പിന്നീട് മഹാരാഷ്ട്രയിലെ മിറാജിൽനിന്ന് വൈദ്യശാസ്ത്രപഠനം പൂർത്തിയാക്കുവാനും അദ്ദേഹത്തിന് അസുലഭ ഭാഗ്യം ലഭിച്ചു.

## ഡോ. പി. റ്റി. തോമസ് പാലാമ്പടം അനുസ്മരണവും അഡ്വ. പി. വി. തോമസിനെ ആദരിക്കലും

യാക്കോബായ സഭയുടെ മഹാനായ പുത്രൻ രാജശ്രീ ഡോ. പി. റ്റി. തോമസ് പാലാമ്പടത്തിന്റെ 50-ാം ചരമവാർഷികത്തോടനുബന്ധിച്ച് നടത്തപ്പെടുന്ന അനുസ്മരണസമ്മേളനം ഫെബ്രുവരി ഏഴിന് 3 മണിക്ക് കോട്ടയം സെന്റ് ജോസഫ് കത്തീഡ്രലിൽ നടത്തപ്പെടും. ശ്രേഷ്ഠ കാതോലിക്കാ ബാവയോഗം ഉദ്ഘാടനം ചെയ്യും. കോട്ടയം ഭദ്രാസനാധിപൻ അഭി. തോമസ് മോർ തീമോത്തിയോസ് മെത്രാപ്പോലീത്ത അദ്ധ്യക്ഷത വഹിക്കും. ജസ്റ്റീസ് കെ. റ്റി. തോമസ്, ഡോ. പി. റ്റി. തോമസ്

## കട്ടച്ചിറപള്ളി സന്ദർശിച്ചു

മണർകാട് വിശുദ്ധ മർത്തമറിയം യൂത്ത് അസോസിയേഷൻ പ്രവർത്തകർ കട്ടച്ചിറ സെന്റ് മേരീസ് പള്ളി സന്ദർശിച്ച് പ്രാർത്ഥന നടത്തി. 25-ാം തീയതി വൈകിട്ട് പുറപ്പെട്ട

1928-ൽ ട്രോപ്പിക്കൽ പ്ലാന്റേഷൻ മാനേജിംഗ് ഡയറക്ടറായി ചുമതലയേറ്റു. തന്റെ കഠിനാധ്വാന സന്നദ്ധതയും കാര്യക്ഷമവും സത്യസന്ധവുമായ പ്രവർത്തനങ്ങളും കൊണ്ട് എല്ലാവരുടെയും സ്നേഹാദരങ്ങൾ പിടിച്ചു പറ്റുവാൻ അദ്ദേഹത്തിനു കഴിഞ്ഞു.

തന്റെ ബഹുമുഖമായ കഴിവുകൾ നാടിനും നാട്ടാർക്കും പ്രയോജനപ്പെടുത്തുവാൻ ആഗ്രഹിച്ച അദ്ദേഹത്തിന് 1945-ൽ കോട്ടയം മുൻസിപ്പാലിറ്റിയുടെ ചെയർമാൻ സ്ഥാനം ലഭിച്ചു. കാര്യമാത്രപ്രസക്തവും യുക്തിപൂർവ്വവുമായ പ്രവർത്തനങ്ങളിലൂടെയും കോട്ടയം മുൻസിപ്പാലിറ്റിയെ പുരോഗതിയിലേക്ക് നയിക്കുവാൻ അദ്ദേഹത്തിനു കഴിഞ്ഞു. 1951-ൽ വിജയപുരം നിയോജകമണ്ഡലത്തിൽ നിന്ന് വൻപിച്ച ഭൂരിപക്ഷത്തോടെ തിരുവിതാംകൂർ ലജിസ്ലേറ്റിംഗ് അസംബ്ലിയിലേക്ക് തിരഞ്ഞെടുക്കപ്പെട്ടു. 1954-ൽ പുതുപ്പള്ളി നിയോജക മണ്ഡലത്തിൽനിന്നും കേരള നിയമസഭയിലേക്ക് തിരഞ്ഞെടുക്കപ്പെടുകയും തന്റെ കൃത്യ നിർവ്വഹണത്തിൽ അസാധാരണമായ വൈഭവം പുലർത്തുകയും ചെയ്തു.

ഒരു ബഹുമുഖ പ്രതിഭാധനനായിരുന്നു ഡോ. പി. റ്റി. തോമസ്, തന്നെ തേടിവന്ന ആരേയും നിരാശപ്പെടുത്തിയില്ല. ശ്രീ. പി. എൻ. പണിക്കർ ഗ്രന്ഥശാല പ്രസ്ഥാനവുമായി ബന്ധപ്പെട്ടു പ്രവർത്തിച്ചുകൊണ്ട് കോട്ട

അനുസ്മരണപ്രഭാഷണം നടത്തും. പ. എപ്പിസ്കോപ്പൽ സുന്നഹദോസ് സെക്രട്ടറി ജോസഫ് മോർ ഗ്രീഗോറിയോസ്, അഡ്വ. പി. വി. തോമസിന് പാത്രിയർക്കാ ബഹുമതി പുതം സമ്മാനിക്കും. സഭാ സെക്രട്ടറി തമ്പു ജോർജ്ജ് തുകലൻ അഡ്വ. പി. വി. തോമസിനെ ആദരിക്കും. മെത്രാപ്പോലീത്തന്മാരായ ഗീവർഗീസ് മോർ ദിവനാസി യോസ്, സക്കറിയോസ് മോർ ഫീലക്സിനോസ്, ഐസക് മോർ ഒസ്താന്തിയോസ്, രാഷ്ട്രീയ സാമൂഹിക നേതാക്കൾ എന്നിവർ പ്രസംഗിക്കും.

സംഘം കട്ടച്ചിറ പള്ളിയിൽ അഖണ്ഡ പ്രാർത്ഥന ക്രമീകരിച്ചിരുന്നു. അഖണ്ഡ പ്രാർത്ഥനയ്ക്ക് റവ. ഫാ. ഗീവർഗീസ് നടുമുറിയിൽ നേതൃത്വം നൽകി.

യത്തു താമസിച്ചത് ഡോക്ടറുടെ ഭവനത്തിലായിരുന്നു. സാമൂഹ്യപുർവ്വകാലത്ത് കേരളത്തിലാരംഭിച്ച ഏക യൂണിവേഴ്സിറ്റിയായിരുന്നു ട്രാവൻകൂർ യൂണിവേഴ്സിറ്റി പ്രവർത്തന സജ്ജമാക്കാൻ പണത്തിന്റെ അപര്യാപ്തത തടസ്സമായി മഹാരാജാവ് ഒരു ദൂതനെ പാലാമ്പടത്തേയ്ക്കയച്ചു. രാജാവ് ആവശ്യപ്പെട്ട തുക നൽകുവാൻ അദ്ദേഹം ടൗണിന്റെ മധ്യത്തിലുള്ള കുറച്ചു സ്ഥലം നഷ്ടപ്പെടുത്തേണ്ടിവന്നു.

പരാർത്ഥ പ്രധാന ജീവിതമാണ് ജീവൻ എന്ന ഉപനിഷത്ത് വാക്യം അർത്ഥവത്താക്കിക്കൊണ്ട് കോട്ടയം സി.എം.എസ്. കോളേജിന്റെ സുവോളജി ബ്ലോക്ക് സ്വന്തം ചിലവിൽ നിർമ്മിച്ചു നൽകി. തന്റെ പിതാവിന്റെ പാവന സ്മരണയിൽ വെള്ളൂർ പി. റ്റി. എം. ഗവ. ഹൈസ്കൂൾ പണി കഴിപ്പിച്ചിട്ട് സന്തോഷത്തോടെ സർക്കാരിനു നൽകിയതും പ്രത്യേകം സ്മരണീയമാണ്.

അദ്ദേഹത്തിന്റെ സഭാസേവനങ്ങൾ എണ്ണി എണ്ണി പറയുക വിഷമമാണ്. കോതമംഗലത്ത് മാർ അത്താനാസിയോസ് കോളേജ് സമാരംഭിക്കുന്ന കാലഘട്ടത്തിൽ ഒരു ലക്ഷം രൂപയാണ് എക്സിക്യൂട്ടീവ് കമ്മറ്റി ചെയർമാനായിരുന്ന അദ്ദേഹം ചിലവഴിച്ചത്. മലങ്കര സഭാ ചരി

ത്രത്തിലെ നിർണ്ണായകമായ ഘട്ടത്തിൽ അദ്ദേഹം സൃഷ്ടിച്ച അർത്ഥപൂർണ്ണമായ ചലനമാണ് ഇന്ന് അന്യോന്യം സത്യവിശ്വാസ സംരക്ഷണത്തിനു ആയിരങ്ങൾ പിൻതുണ നൽകുന്നത്.

പരിശുദ്ധ ഏലിയാസ് തൃതിയൻ ബാവായുടെ തിരുശേഷിപ്പുകൾ നിക്ഷേപിച്ചിരിക്കുന്ന മഞ്ഞനിക്കര ദയറായുടെ ഇൻഫ്രാസ്‌ട്രക്ചർ നിലനിർത്തുവാൻ മറ്റൊരു ഇത്രമാത്രം ത്യാഗം അനുഷ്ഠിച്ചിട്ടില്ല. കലുഷിതമായ സഭാന്തരീക്ഷത്തിൽ മെത്രാൻ കക്ഷികളുടെ മധ്യത്തിൽ മഞ്ഞനിക്കര ദയറായെ വളർത്തുവാൻ മാനസികമായും സാമ്പത്തികമായും അത്യധ്വാനം ചെയ്ത അദ്ദേഹം മഞ്ഞനിക്കര ദയറായിക്ക് അവിസ്മരണീയനാണ് ആയിരം അശ്വമേധങ്ങളേക്കാൾ മഹത്വം സത്യത്തിനാണെന്ന് തിരിച്ചറിഞ്ഞ ധർമ്മിഷ്ഠനായ അദ്ദേഹം വാക്കു പാലിക്കലാണ് സത്യം എന്ന് സഭാനേതൃത്വത്തെ അനുസ്മരിപ്പിച്ചുകൊണ്ടിരുന്നു.

തന്റെ പിതാവായ തോമസ് വക്കീൽ തുടങ്ങിവച്ച സമാധാന ആലോചനകൾ തുടർന്നുകൊണ്ടുപോകുവാനും അങ്ങനെ മലങ്കര സഭയെ ശക്തമാക്കാനും അദ്ദേഹം അക്ഷീണം പരിശ്രമിച്ചു. എന്നാൽ ഡോ. പി. ടി. തോമസ് എന്ന ജ്യോതിർ ഗോള

ത്തിന്റെ ഉജ്ജ്വലപ്രഭയിൽ എരിപൊരികൊണ്ട മെത്രാൻ കക്ഷിക്കാർ നടത്തിയ ഗൃഹലോചനകളും ഭീക്ഷണികളും ഒരു പരിധിവരെ സഭാനേതൃത്വത്തെ സാധീനിക്കുന്നതിൽ വിജയിച്ചു. സ്ഥാനമോഹികളും, ധനമോഹികളും കിട്ടിയ അവസരം മുതലേടുത്തു. താനൂൾപ്പെടെ അനേകായിരങ്ങൾ ഉയിരു നൽകി സംരക്ഷിച്ച മലങ്കര സഭയുടെ ഭാവി അപകടത്തിലേക്ക് കുപ്പു കുത്തുന്നത് നിസംഗതയോടെ നോക്കി നിൽക്കാൻ അദ്ദേഹത്തിനു കഴിഞ്ഞില്ല. പ്രലോഭനങ്ങൾക്കോ ഭീഷണികൾക്കോ അദ്ദേഹത്തെ തളർത്താനായില്ല. എന്നാൽ തന്റെ സ്വന്തമെന്നു കരുതിയിരുന്നവരുടെ പെരുമാറ്റ വൈകല്യങ്ങൾ അദ്ദേഹത്തിന്റെ ഹൃദയത്തെ മുറിപ്പെടുത്തി.

1959 ഫെബ്രുവരി ഒന്നിന് ആദിവാതാവ് നമ്മെ വിട്ടുപിരിഞ്ഞു. സഭാനേതൃത്വത്തിൽ വ്യക്തികൾ മാറിമാറി വരുന്നു. ഡോ. പി. ടി. തോമസ് എന്ന കർമ്മയോഗിയുടെ യുഗം അവസാനിക്കുന്നില്ല. അന്യോബ്ധായെ മറക്കാനാവാത്ത ലക്ഷ്യം കണക്കിനു സത്യവിശ്വാസികൾക്കു മാർഗ്ഗദർശകമായി അദ്ദേഹം കൊളുത്തി വച്ച ദീപശിഖ പ്രകാശിച്ചുകൊണ്ടിരിക്കുന്നു.

കടപ്പാട്: വിശ്വാസസംരക്ഷകൻ

## നീലിമംഗലം പള്ളി കുദാശ ചെയ്തു

പ്രാർത്ഥന നിർഭരമായ അന്തരീക്ഷത്തിൽ ഒരു ജനതയുടെ കൂട്ടായ പ്രവർത്തനങ്ങളിൽ മനോഹരമായി പണികഴിപ്പിച്ച നീലിമംഗലം സെന്റ് മേരീസ് യാക്കോബായ സുറിയാനി പള്ളിയുടെ വി. മുരോൻ കുദാശ ജനുവരി 10,11 തീയതികളിൽ ഭക്തി നിർഭരമായി നടത്തപ്പെട്ടു. 10-ന് വൈകുന്നേരം നടന്ന ഒന്നാംഘട്ട മുരോനഭിഷേക കുദാശക്ക് മെത്രാപ്പോലീത്തന്മാരായ തോമസ് മോർ തീമോത്തിയോസ്, ജോസഫ് മോർ ഗ്രിഗോറിയോസ്, ഏലി

യാസ് മോർ അത്താനാസിയോസ്, സഖറിയാസ് മോർ ഫീലക്സിനോസ്, ഐസക് മോർ ഒസ്താന്തിയോസ് എന്നിവർ നേതൃത്വം നൽകി. കേന്ദ്രമന്ത്രി കെ. വി. തോമസ്, പ്രതിപക്ഷനേതാവ് ഉമ്മൻചാണ്ടി എന്നിവർ സംബന്ധിച്ചു. 11-ന് നടന്ന രണ്ടാംഘട്ട കുദാശയ്ക്കും വി. മുന്നിന്മേൽ കുർബ്ബാനയ്ക്കും ശ്രേഷ്ഠ ബസേലിയോസ് തോമസ് പ്രഥമൻ കാതോലിക്ക ബാവ മുഖ്യ കാർമ്മികത്വം വഹിച്ചു. മെത്രാപ്പോലീത്തന്മാരായ തോമസ് മോർ തീമോത്തിയോസ്, ജോസഫ് മോർ ഗ്രിഗോറിയോസ്,

ഐസക് മോർ ഫീലക്സിനോസ് എന്നിവർ സഹകാർമ്മികരായിരുന്നു. തുടർന്നു നടന്ന പൊതുസമ്മേളനം ശ്രേഷ്ഠ കാതോലിക്ക ബാവ ഉദ്ഘാടനം ചെയ്തു. തോമസ് മോർ തീമോത്തിയോസ് മെത്രാപ്പോലീത്ത അദ്ധ്യക്ഷത വഹിച്ചു. ഐസക് മോർ ഒസ്താന്തിയോസ്, കിഴക്കേടത്ത് കുര്യാക്കോസ് കോർ എപ്പിസ്കോപ്പ, ജോസ് കെ. മാണി എം. പി., എൽ. എ. മാറായ കെ. സി. ജോസഫ്, വി. എൻ. വാസവൻ, തോമസ് ചാഴിക്കാൻ എന്നിവർ പ്രസംഗിച്ചു.

## അദ്ധ്യാപക വാർഷികം നടത്തി

മണർകാട് ഡിസ്ട്രിക്ട് സഭേസ്കൂൾ അദ്ധ്യാപക വാർഷികം ഡിസംബർ 27-ന് അരീപ്പറമ്പ് സഭേസ്കൂളിൽവെച്ചു നടത്തപ്പെട്ടു. പ്രസിഡന്റ് വെരി. റവ. ഇ. ടി കുര്യാക്കോസ് കോർ എപ്പിസ്കോപ്പാ ഇട്ടേടത്ത് അദ്ധ്യക്ഷത വഹിച്ച യോഗത്തിൽ ഭദ്രാസന ഡയറക്ടർ റവ. ഫാ. ജോസി ഏബ്രഹാം അട്ടച്ചിറ, ഇൻസ്പെക്ടർ റവ. ഫാ.

മാത്യു എം. ബാബു തുടങ്ങിയവർ ആശംസകളറിയിച്ചു. അരീപ്പറമ്പ് വി ശുദ്ധ മർത്തമറിയം യാക്കോബായ സുറിയാനിപ്പള്ളി വികാരി റവ. ഫാ. ജിബി മാത്യു പുത്തൻപുരയ്ക്കൽ സഭേസ്കൂൾ അദ്ധ്യാപകർ ആധുനിക യുഗത്തിൽ എന്ന വിഷയത്തിൽ ക്ലാസ്സ് നയിച്ചു. വാർഷികത്തോടനുബന്ധിച്ച്

നടത്തിയ കലാമത്സരങ്ങളിൽ സമ്മാനാർഹരായവർ സൂപ്പർ സീനിയർ സംഗീതം-ശാന്തമ്മ ചാണ്ടി, പി. പി. വർഗീസ്, ഏലിയാമ്മ അന്ത്രയോസ്. പ്രസംഗം-ഏലീയാമ്മ അന്ത്രയോസ്, ശാന്തമ്മ വർഗ്ഗീസ്, സീനിയർ പ്രസംഗം പി. സി. ഏബ്രഹാം, സംഗീതം രാജൻ കുര്യൻ, ജെയിൻ റ്റി ഏബ്രഹാം.

# മലങ്കരയുടെ ശർജ്ജിക്കുന്ന സിംഹം അഭിവന്ദ്യ മീഖായേൽ മോർ ദിവന്നാസ്യോസ് മെത്രാപ്പോലീത്ത

**വെരി. റവ. ഏബ്രഹാം കോർപ്പേഷിസ്കോപ്പ, കരിമ്പനത്തറ**  
*ലേഖകൻ ഏഴുവർഷം അഭിവന്ദ്യ തിരുമേനിയുടെ സെക്രട്ടറിയായി സേവനം അനുഷ്ഠിച്ചിരുന്നു.*

നിതാന്ത വന്ദ്യ ദിവ്യശ്രീ മീഖായേൽ മോർ ദിവന്നാസ്യോസ് മെത്രാപ്പോലീത്താ തിരുമേനി 1956 ജനുവരി 18-ാം തീയതി ബുധനാഴ്ച പ്രഭാതത്തിൽ 3.20-ന് പാണപടി വി. മർത്തമറിയം പള്ളിയിൽവെച്ച് കാലം ചെയ്തു. അവിടെ കബറടക്കപ്പെട്ടു. രാവ്യം പകലും അന്ത്യോഖ്യാ സിംഹാസനത്തെ പാടിപ്പുകഴ്ത്തിയിരുന്ന ആ അദിതീയ സിംഹാസഭയുടെ ശബ്ദം എന്നെക്കുമായി നിലച്ചു. പ. സിംഹാസനത്തെക്കുറിച്ച് ഇത്രയധികം പ്രസംഗങ്ങൾ നടത്തിയിട്ടുള്ള മറ്റൊരു മേൽപ്പട്ടക്കാർ മലങ്കരസഭയിൽ ഉണ്ടായിട്ടുണ്ടോ?

ശൈശവത്തിൽ തന്നെ പ്രവർത്തിച്ചിരുന്ന പ്രചരണത്തിനും മുന്നിട്ടിറങ്ങുക എന്ന തിരുമനസ്സിലെ സ്വഭാവത്തെ വാർദ്ധക്യത്തിന്റെ ക്ഷീണത്തിനോ, അസുഖത്തിന്റെ അസ്വസ്ഥതകൾക്കോ പിടിച്ചു നിർത്തുവാൻ സാധിച്ചിരുന്നില്ല. കോട്ടയം എം. ഡി. സെമിനാരിയിൽ പഠിക്കുകയും പഠിപ്പിക്കുകയും ചെയ്തിരുന്ന കാലത്ത് അന്നത്തെ ഹെഡ്മാസ്റ്ററായിരുന്ന പരേതനായ ശ്രീ. കെ. സി. മാമ്മൻമാപ്പിള ഒരിക്കൽ പ്രസ്താവിച്ചത് "If Michael Deacan exerts himself, he can make wonders in the world" എന്നായിരുന്നു. ഈ വാചകം തിരുമേനി തന്റെ ശൈശവരോട് പലപ്പോഴും പറയാറുണ്ടായിരുന്നു. അതുപോലെതന്നെ അദ്ദേഹം സ്വപ്രയത്നത്താൽ മലങ്കര സഭയിൽ അത്യുജ്വല പ്രവർത്തിക്കുകതന്നെ ചെയ്തു. പ. സിംഹാസന ഭക്തിയിൽ ഏവനെയും പിടിച്ചു നിർത്തുവാൻ അദ്ദേഹത്തിന്റെ അനർഗ്ഗമമായ വാക്യലോരണി ലോഭമില്ലാതെ അദ്ദേഹം വിനിയോഗിക്കുകയും പലരേയും ആവേശം കൊള്ളിക്കുകയും ചെയ്തിട്ടുണ്ടെന്നുള്ളത് വിസ്മരിക്കാവുന്നതല്ല. തിരുമനസ്സുകൊണ്ട് അച്ചനായിരിക്കുമ്പോഴും മെത്രാനായശേഷമുള്ള അവിശ്രമ പരിശ്രമത്തിന്റെ ഫലമാണ് ഇന്ന് തെക്കൻ പ്രദേശങ്ങളിൽ കാണുന്ന കൊച്ചുപള്ളികളും, ഇടവകകളും, അന്ത്യോഖ്യാ സിംഹാസന ഭക്തരായ വിശ്വാസികളും കാതോലിക്കോസ് വിഭാഗത്തിന് അദ്ദേഹത്തിന്റെ പ്രഭാഷണങ്ങൾ അഗോയാസത്രങ്ങൾ ആയിരുന്നു വെങ്കിലും തന്റെ സിംഹാസനഭക്തിയെ അവരും ചോദ്യം ചെയ്തിരുന്നില്ല.

തന്റെ സ്വന്തം ഇടവകകളിലെയും കായംകുളം കാദീശാപ്പള്ളിയിൽ വികാരിയായി ഭരണം നടത്തുന്ന കാലത്തും തിരുമേനി വിശ്രമമെന്നു വിദൂരസ്ഥലങ്ങളിൽ പലപ്പോഴും കാൽനടയായിപ്പോലും പോയി വൈദികർ കുറവായിരുന്ന അക്കാലത്ത് ഇടവകകളുണ്ടാക്കി സേവനം നടത്തി വന്നിരുന്നു. ഏതാദ്യശബ്ദാസങ്ങൾ സഹിച്ച തിരുമേനി സ്ഥാനമേറ്റ ശേഷം വൈദിക ദൗർലഭ്യത്തെ പരിഹരിക്കുവാൻ കാര്യമായി പ്രവർത്തിച്ചു വന്നുള്ളത് പ്രത്യേകം സ്മരണീയമാണ്.

വൈദിക സേവനത്തോടൊപ്പം സ്മൃത്യർഹമായ രീതിയിൽ സാമൂഹിക സേവനവും നടത്തിയിട്ടുള്ള ചുരുക്കം ചില വൈദികപ്രമുഖരിൽ ഒരാളായിരുന്നു ഏ. ജെ. മീഖായേൽ അച്ചൻ. കായംകുളം മുനിസിപ്പാലിറ്റിയിലും, ശ്രീമൂലം പ്രജാസഭയിലും അംഗമായിരുന്ന തന്റെ വാഗ്വൈഭവത്താൽ സഹപ്രവർത്തകരുടെ മുക്തകണ്ഠമായ പ്രശംസയ്ക്ക് പാത്രീഭൂതനായിത്തീർന്നു. ലളിത ജീവിതമായിരുന്നു തിരുമനസ്സിലെ പ്രമാണം. വേഷഭൂഷാദികളിൽ അല്പംപോലും ഭ്രമമില്ലാതിരുന്ന തിരുമേനി ഒരു സന്യാസിയായിരുന്നു. കീറക്കുപ്പായം, പഴംപായ്, തവിടപ്പം, പച്ചവെള്ളം ഇവയാണ് ഒരു ദയറാക്കാരനെന്നു തിരുമേനി പലപ്പോഴും പറയാറുണ്ടായിരുന്നു. ഒരു ആസ്ഥാനത്തിനോ അരമനയ്ക്കോ വേണ്ടി പരിശ്രമിക്കാതെ, തന്റെ ഇടവകകൾ സന്ദർശിക്കുന്നതിലും ഇടവകാംഗങ്ങളെ വിശ്വാസത്തിൽ ഉറപ്പിച്ചു നിർത്തുന്നതിലും ആയിരുന്നു തിരുമേനി ശ്രദ്ധ കേന്ദ്രീകരിച്ചിരുന്നത്. തിരുമേനി എഴുന്നള്ളിയിരിക്കുന്ന പള്ളികളിൽ പ്രസംഗങ്ങളുടെ മാറ്റൊലി സദാ മുഴങ്ങിയിരുന്നു. സഭാസഭകളിൽ തിരുമേനി തന്നെ ചെന്ന് ക്ലാസ്സുകൾ എടുക്കുക എന്നത് അവിടുത്തേക്ക് വളരെ ആഹ്ലാദകരമായിരുന്നു. കൊച്ചു കുഞ്ഞുങ്ങളും മായുള്ള സംസർഗ്ഗം അവിടുത്തേക്ക് ആനന്ദപ്രഥമായിരുന്നു.

കാലം ചെയ്ത പിതാക്കന്മാരോടുള്ള തിരുമനസ്സിലെ ഭക്തി അദിതീയമായിരുന്നു. അവരുടെ ഓർമ്മദിവസങ്ങളിൽ ഒരു വി. കുർബ്ബാനാർപ്പണം കൊണ്ടു തൃപ്തിപ്പെട്ടിരുന്ന ഇടവകകളിൽ തൽസമയം യാദൃശ്ചികമായി തിരുമേനി സന്നിഹതനായിട്ടുണ്ടെങ്കിൽ,

ഞൊടിയിട നേരം കൊണ്ട് ആഘോഷസമന്വൃത പെരുന്നാളാക്കുമായിരുന്നു. വാദ്യഘോഷങ്ങളും, വെടിക്കെട്ടും എല്ലാം ഒരൊറ്റ ദിവസം കൊണ്ടുതന്നെ തയ്യാർ ചെയ്തിക്കുമായിരുന്നു. കാലം ചെയ്ത പിതാക്കന്മാരെ ബഹുമാനിച്ചില്ലെങ്കിൽ അതിൽപരം ഒരു തെറ്റും കൃത്യമില്ലെന്നായിരുന്നു തിരുമനസ്സിലെ മനസ്ഥിതി. എത്ര തിരക്കേറിയ കാര്യങ്ങൾ ഉണ്ടായിരുന്നാൽപോലും തന്റെ ബഹുമാന്യ ഗുരുക്കന്മാരായിരുന്ന പ. ഏലിയാസ് തൃതീയൻ ബാവ തിരുമേനിയുടെയും ഓർമ്മദിവസങ്ങളിൽ മുടങ്ങാതെ കാലേക്കൂട്ടി പോയി സംബന്ധിക്കുമായിരുന്നു. ആലസ്യ വിധേയനായിരുന്നിട്ടും, പുണ്യശ്ലോകനായ മോർ കുറിലോസ് തിരുമേനിയുടെ ഓർമ്മദിവസത്തിൽ പങ്കു കൊള്ളുവാൻ മണർകാടു പള്ളിയിൽനിന്നും പാണവടി പള്ളിയിലേക്കു തിരുമേനി പോയതും ഇതിനു തെളിവാണ്.

സഭയിലെ ബഹുമുഖപ്രവർത്തനങ്ങളിലെല്ലാം തിരുമേനിയുടെ നേതൃത്വം ഉണ്ടായിരുന്നു. അച്ചനായിരുന്ന കാലം മുതൽ സുവിശേഷവേലയിലുള്ള പരമ്പരാഗതവും, നൈസർഗ്ഗികവുമായ അഭിരുചി ഒരിക്കലും അവിടുന്ന് മന്ദീഭവിച്ചിട്ടില്ല. മലങ്കര സിറിയൻ സഭാസഭകൾ അസ്സോസിയേഷന്റെ ഒരു വലിയ താങ്ങും തണലുമായിരുന്നു മാർ ദിവന്നാസ്യോസ് തിരുമേനി. സുവിശേഷ സംഘടനകൾ, വനിതാസമാജം, സഭാസഭകൾ പ്രവർത്തനം ഇവയെല്ലാമാണ് സഭയെ ഉയർത്തുന്നത് എന്ന് അവിടുത്തേക്ക് പൂർണ്ണബോധ്യമായിരുന്നു. പ്രസ്തുത പ്രവർത്തനങ്ങളിൽ മേല്പട്ടക്കാർ വേണ്ടത്ര ശ്രദ്ധ പതിപ്പിക്കാതെയും, പ്രവർത്തകർക്കു പ്രചോദനം നൽകാതെയുമിരിക്കുന്നതിൽപ്പരം ഒരു തെറ്റ് അവർ കാണിക്കാനില്ല എന്നായിരുന്നു തിരുമനസ്സിലെ അഭിമതം. പ്രവർത്തകരെ വിമർശിച്ച് നിരാശരാക്കി പ്രവർത്തനങ്ങൾ മന്ദീഭവിപ്പിക്കാതെ സ്നേഹപൂർവ്വം ശാസിച്ചു മാർഗ്ഗനിർദ്ദേശം ചെയ്യുക എന്ന തത്വമാണ് സഭാപ്രവർത്തനങ്ങളിൽ അദ്ദേഹം സ്വീകരിച്ചിരുന്നത്.

വി. സഭയിലെ സമാധാനത്തിന് തിരുമേനി ആഗ്രഹിച്ചിരുന്നു. എന്നാൽ ഒരൊറ്റക്കാര്യം മാത്രം പരിശുദ്ധ പാത്രീയർക്കീസ് ബാവ തിരുമനസ്സിലെ പരമാധികാരത്തിന് അല്പവും ന്യൂനത വരരുതെന്നും, കടവിലെ തിരുമേനി, ചാത്തൂരുത്തി തിരുമേനി (പരമല തിരുമേനി), കുറിലോസ് തിരുമേനി മുതലായവരുടെ പിന്നിൽക്കൂടി നടക്കണമെന്നും മാത്രമേ അവിടുത്തേയ്ക്കു നിർബന്ധമുണ്ടായിരുന്നുള്ളൂ. ഏക പിതാവല്ലാതെ സഭയ്ക്കില്ലാ എന്ന തത്വം-സത്യം മുറുകെപ്പിടിക്കുകയും, മറ്റുള്ളവരെ പഠിപ്പിക്കുകയും ചെയ്തിരുന്നു.

വി. സഭയിലെ വൈദികർ സഭാപരമായ കാര്യങ്ങളുടെ പഠനത്തിൽ വ്യാപൃതരായിരിക്കണമെന്ന് അവിടുന്നാഗ്രഹിച്ചിരുന്നു. പാശ്ചാത്യ ബിരുദങ്ങളെക്കാൾ, സഭാ പിതാക്കന്മാരുടെ കൃതികളെക്കുറിച്ചുള്ള ജ്ഞാനമായിരുന്നു അവിടുന്ന് മാന്ദ്യമില്ലാത്തത്. പാശ്ചാത്യ വൈദിക വിദ്യാഭ്യാസാനന്തരം മടങ്ങി വന്ന ഒരു പ്രസിദ്ധ വൈദികൻ തിരുമനസ്സിലെ അദ്ധ്യക്ഷതയിലുള്ള ഒരു യോഗത്തിൽ, പല പാശ്ചാത്യ വൈദിക പണ്ഡിതന്മാരേയും

## മാങ്ങാനം ചാപ്പലിൽ കൺവൻഷനും പെരുന്നാൾ ആഘോഷവും നടത്തപ്പെട്ടു

മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിന്റെ കീഴിൽ പ്രവർത്തിച്ചുവരുന്ന മാങ്ങാനം സെന്റ് മേരീസ് ചാപ്പലിൽ കൺവൻഷനും പെരുന്നാളാഘോഷവും നടത്തപ്പെട്ടു. ജനുവരി 19 ചൊവ്വാഴ്ച ൨൦. പൗലോസ് പാറേക്കര, 20 ബുധനാഴ്ച ൨൨. ഫാ. തോമസ് കൊച്ചുപറമ്പിൽ, 21- വ്യാഴാഴ്ച

ഉദ്ധരിച്ച് പണ്ഡിതോചിതമായ പ്രഭാഷണം നടത്തി. തിരുമനസ്സിലെ ഉപസംഹാരത്തിൽ, നമ്മുടെ ഇന്നാർ പാശ്ചാത്യ വൈദിക പണ്ഡിതന്മാരെ ഇത്രയേറെ ഉദ്ധരിച്ച സ്ഥിതിക്ക് നമ്മുടെ സഭയുടെ പിതാക്കന്മാരുടെ കൃതികളെ തീരെ വിസ്മരിച്ചതിലുള്ള അസാധാര്യം സ്പഷ്ടമായി ചൂണ്ടിക്കാണിക്കുകയും, പണ്ഡിതരായ നമ്മുടെ പിതാക്കന്മാരുടെ വിജ്ഞാനസാഗരത്തിലും മുങ്ങിത്തപ്പണമെന്നു സ്നേഹപൂർവ്വം നിർദ്ദേശിക്കുകയും ചെയ്തു. വൈദിക വിദ്യാഭ്യാസത്തിന്റെ പുരോഗമനം തിരുമേനി ആഗ്രഹിച്ചിരുന്ന ഒരു കാര്യമാണ്. തിരുമേനി അമാനുഷനല്ലായിരുന്നു. മനുഷ്യനായിരുന്നു. മനുഷ്യസഹജമായ കുറവുകൾ ആരിലുമെന്നപോലെ തിരുമേനിയിലും ഉണ്ടായിരുന്നിരിക്കാം എന്നാലും തികഞ്ഞ ദൈവശ്രവ്യം, പ്രാർത്ഥനാജീവിതം, വിശുദ്ധന്മാരോടുള്ള അകമഴിഞ്ഞ ഭക്തി, പിതാക്കന്മാരോടുള്ള ഹൃദയപൂർവ്വമായ ഭക്തിബഹുമാനങ്ങൾ, പരിശുദ്ധ അന്ത്യോഖ്യാ സിംഹാസനത്തോടുള്ള ഭക്തി, അനുസരണം, കറയേക്കാത്ത ജീവിതം, അജയ്യമായ പ്രസംഗപാടവം മുതലായ തിരുമേനിയുടെ സിദ്ധിവിശേഷങ്ങൾ വിപുലമാണ്. ആ പുണ്യതാതന്റെ ദീപ്തമായ സ്മരണ എന്നും നിലനിൽക്കും. അവിടുത്തെ മദ്ധ്യസ്ഥതയിൽ അഭയപ്പെട്ടു പ്രാർത്ഥിക്കുന്നു.

## പരീക്ഷ ഒരുക്കുന്ന ഫെബ്രുവരി 6-ന്

മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ സ്കൂൾ, കോളേജ് വിദ്യാർത്ഥികൾക്കായി പരീക്ഷ ഒരുക്കുന്ന ധ്യാനം മണർകാട് സെന്റ് മേരീസ് കത്തീഡ്രലിൽ ക്രമീകരിച്ചിരിക്കുന്നു. ഫെബ്രുവരി 6-ാം തീയതി ശനിയാഴ്ച രാവിലെ 9.30-ന് വെച്ച് കത്തീഡ്രൽ വികാരി വെരി റവ. ഇ. ടി. കുറിയ കോസ് കോർ എപ്പിസ്കോപ്പ

റവ. ഫാ. തമ്പി മാറാടി, മുവാറ്റുപുഴ, എന്നിവർ പ്രസംഗിച്ചു. 23-ാം തീയതി ശനിയാഴ്ച 7 മണിക്ക് ഭക്തനിർഭരമായ റാസ്യം നടത്തപ്പെട്ടു. പെരുന്നാൾ ദിവസമായ 24-ന് വി. കുർബ്ബാനയ്ക്ക് അഭിവന്ദ്യ മാത്യൂസ് മോർ തേവോദോസി യോസ് മെത്രാപ്പോലീത്ത തിരുമനസ്സുകൊണ്ട് മുഖ്യകാർമ്മികത്വം വഹിച്ചു. ഇട്ടേടത്ത് ഉദ്ഘാടനം ചെയ്യുന്നതും. തുടർന്ന് പരീക്ഷയെ എങ്ങനെ നിർഭയം അഭിമുഖീകരിക്കാം എന്ന വിഷയത്തെ സംബന്ധിച്ച് കളമശ്ശേരി രാജഗിരി കോളേജിലെ റവ. ഫാ. വിൽസൺ നിറകണ്ടത്തിൽ ക്ലാസ്സ് നയിക്കുന്നു. ധ്യാന പ്രസംഗങ്ങൾക്ക് റവ. ഫാ. കുറിയ കോസ് കാലായിൽ, റവ. ഫാ. മാത്യൂസ് വടക്കേടത്ത് എന്നിവർ നേതൃത്വം നൽകുന്നതാണ്.



# ജന്മദിനാശംസകൾ



അഭിവന്ദ്യ മാർ ഡയണേഷ്യസ് ഇസാ ഗുർബസ് ജനുവരി 1



അഭിവന്ദ്യ മാർ ദിയസ്കോസ് ബന്യാമിൻ അറ്റസ് ജനുവരി 3



അഭിവന്ദ്യ മാർ മിലിത്തിയോസ് മാൽക്കേ ലാഹ്ദോ ജനുവരി 3



അഭിവന്ദ്യ മാർ തിമോത്തിയോസ് അപ്രേം ആബുദി ജനുവരി 1



അഭിവന്ദ്യ മാർ തിമോത്തിയോസ് സാമുവേൽ അക്റ്റാസ് ജനുവരി 1

## പുതുവൽസരദിനത്തോടനുബന്ധിച്ച് ശാലോം ടി. വിയ്ക്കുവേണ്ടി, ദീപിക ദിനപത്രത്തിന്റെ റസിഡന്റ് എഡിറ്റർ ശ്രീ. റ്റി. ദേവപ്രസാദ് പരിശുദ്ധ സഖാ പ്രഥമൻ പാത്രിയർക്കീസ് ബാവായുമായി നടത്തിയ അഭിമുഖം (2010 ജനുവരി 1-ന്)

അന്ത്യോഖ്യയിലെ പാത്രിയർക്കീസായി മൂന്നു പതിറ്റാണ്ടു പിന്നിടുമ്പോൾ അന്നത്തെ ആഹ്ലാസത്തെ എങ്ങനെ കാണുന്നു?

കൂട്ടിക്കാലം മുതൽ, ദൈവത്തിന്റെ കരങ്ങളിൽ സംവഹിക്കപ്പെടുന്ന നമ്മുടെ കർത്താവായ യേശുവിന്റെ കൈകളിൽ ആയിരിക്കുന്ന അനുഭവം എനിക്കുണ്ട് എന്റെ ജീവിതത്തിലെ ഒരു നിമിഷം പോലും ഞാൻ ആ കരങ്ങളിൽ വെളിയിലായിരുന്നില്ല. എന്നും നമ്മുടെ കർത്താവായ യേശുവിന്റെ പരിപാലനത്തിലാണ് ഞാൻ പ്രതിസന്ധികൾ ഉണ്ടായപ്പോൾ ഞാൻ ഞാൻ ദൈവത്തെ വിളിക്കുകയാണ് ചെയ്തത്. എല്ലാ നിമിഷത്തിലും ഞാൻ ചോദിച്ചതെല്ലാം സർവ്വശക്തൻ എനിക്കു തന്നിട്ടുണ്ട്.

ഐവാസ് കുടുംബം മൊസൂളിലെ ഒരു പ്രഭു കുടുംബമായിരുന്നു എന്നു കേട്ടിട്ടുണ്ട്. പഠനത്തിൽ നൂറുമാർക്കും മേടിക്കുന്ന അതിസമർത്ഥനായ ഒരു വിദ്യാർത്ഥി ആയിരുന്നു അവിടുന്ന് എന്നും കേട്ടിട്ടുണ്ട്. എന്നിട്ടും എന്തേ അവിടുന്ന് പൗരോഹിത്യത്തിന്റെ പാത തിരഞ്ഞെടുത്തു?

ഞങ്ങളുടെ നാട്ടിലെ ആദരിക്കപ്പെടുന്ന കുടുംബങ്ങളിൽ ഒന്നായിരുന്നു എന്റേത്. യഥാർത്ഥ ക്രൈസ്തവ കുടുംബം ഒരു വിനീത കുടുംബവും ഒരു ലളിത കുടുംബവുമാണ് എന്റെ അച്ഛൻ തന്റെ സഹായികളിൽ ഒരാളോട്, മക്കളിൽ ഒരാളെങ്കിലും കർത്താവിന്റെ സേവനത്തിന് പോകുന്നതിനുവേണ്ടി പ്രാർത്ഥിക്കുന്നതായി പറഞ്ഞിരുന്നു. മുപ്പതാമത്തെ വയസ്സിൽ ഞാൻ മെത്രാനായപ്പോൾ ആ സഹായി എന്നെ കണ്ടു പറഞ്ഞു. അങ്ങയുടെ പിതാവിന്റെ പ്രാർത്ഥനയ്ക്കു ദൈവം നൽകിയ ഉത്തര

രമാണിതെന്ന്. പരിശുദ്ധ പിതാവേ, ആറാമത്തെ വയസ്സിൽ തന്നെ അങ്ങു റമ്പാച്ചനാകാൻ ആഗ്രഹം പ്രകടിപ്പിച്ചതായി കേട്ടിട്ടുണ്ട്. ഇത്രയും ചെറുപ്പത്തിലെ ഇങ്ങനെ ഒരാഗ്രഹം...?

എനിക്കും അറിയില്ല, മൂസലിൽ ഞങ്ങൾക്ക് ഒരു സെമിനാരി ഉണ്ട്. അവിടെ എലമെന്ററി ക്ലാസ്സ് കഴിഞ്ഞ കുട്ടികളെ ഡിഗ്രിക്കു പഠിപ്പിക്കുകയും പൗരോഹിത്യത്തിന് ഒരുക്കുകയും ചെയ്യുന്നു. അതു കണ്ടപ്പോൾ എനിക്കും സന്യാസിയാകണം എന്നു തോന്നിയതാവാം. സ്കൂളിൽ പഠിക്കുമ്പോഴെ അതായിരുന്നു എന്റെ ആഗ്രഹം. സെമിനാരിയിൽ ചേർന്നതോടെ ഒരു സന്യാസിയായി സഭയ്ക്കുവേണ്ടി എന്റെ ജീവിതം ബലിയാടാക്കണമെന്ന ചിന്ത ശക്തമായി. ദൈവത്തിനു സ്തുതിയുണ്ടാവട്ടെ. സെമിനാരിയിൽ എനിക്കു ശരിയായ മാർഗനിർദ്ദേശം ലഭിച്ചു. അതേ അതായിരുന്നു ദൈവഹിതം, ദൈവത്തിനു നന്ദി.

പന്ത്രണ്ടാമത്തെ വയസ്സിൽ മാതാപിതാക്കളെ നഷ്ടപ്പെട്ടവനാണവിടുന്ന്. ജോൺ പോൾ രണ്ടാമൻ മാർപാപ്പായും കൂട്ടിക്കാലത്തു തന്നെ അനാഥനായി. രണ്ടു പേരുടെയും കാര്യത്തിൽ വലിയ സാമ്യം കാണുന്നു. മാതാപിതാക്കൾ നഷ്ടപ്പെട്ടിട്ടും പൗരോഹിത്യ വഴിയിൽ ഉറച്ചു നിൽക്കാനായത് എങ്ങനെയാണ്?

മാതാപിതാക്കളുടെ മരണം എന്നെ വല്ലാതെ ഉലച്ചു. എന്റെ മാതാപിതാക്കളെ ഞാൻ ഏറെ സ്നേഹിച്ചിരുന്നു. അവർ എന്നെയും അതായിരുന്നു ദൈവഹിതം. എനിക്കവരെ നഷ്ടപ്പെട്ടെങ്കിലും ദൈവം എന്നെ സ്വീകരിച്ചു. എന്റെ സഭ എനിക്കമ്മയായി എന്നെ സംരക്ഷിച്ചു.

12 വയസ്സുള്ള ഒരു ആൺകുട്ടിക്ക് ഇങ്ങനെ ചിന്തിക്കാനായത്

എങ്ങനെ? എനിക്കറിയില്ല, അതു ദൈവത്തിന്റെ പ്രവർത്തിയാണ്. എലമെന്ററി സ്കൂൾ പഠനത്തിനു ശേഷം ഞാൻ സെമിനാരിയിൽ ചേർന്നു. എന്റെ ഉന്നത വിദ്യാഭ്യാസം അവിടെ ആയിരുന്നു. ഞാൻ എപ്പോഴും യേശുക്രിസ്തുവിന്റെ കൈകളിൽ ആയിരുന്നു എന്നതാണ് സത്യം.

പരിശുദ്ധ പിതാവേ, അങ്ങ് സഭയുടെ മുൻപാത്രിയർക്കീസുമാരായ അപ്രേം പ്രഥമൻ, യാക്കോബ് ത്രിതിയൻ എന്നിവരാൽ ശരിക്കും ഒരുക്കപ്പെട്ടതുപോലെ തോന്നുന്നു. അവരുടെ സെക്രട്ടറിയായി പ്രവർത്തിച്ചുകൊണ്ട് സഭാഭരണത്തിൽ പരിചയം നേടിയല്ലോ...

സെമിനാരിയിൽ ഡിഗ്രിക്കു പഠിക്കുന്ന കാലത്താണ് അപ്രേം പ്രഥമൻ ബാവായുമൊത്തു പ്രവർത്തിച്ചത്. രണ്ടാമത്തെ സെക്രട്ടറിയായിട്ടായിരുന്നു തുടക്കം. പിന്നീട് ഒന്നാമത്തെ സെക്രട്ടറിയായി. അപ്രേം പ്രഥമൻ ബാവായുമൊത്തു തുടർന്ന് യാക്കോബ് ത്രിതിയൻ പാത്രിയർക്കീസ് ബാവായുമൊത്തു മറ്റുപോൾ അദ്ദേഹത്തിന്റെ സെക്രട്ടറിയായി. അതിൽ ദൈവത്തിന്റെ സന്ദേശം ഉണ്ടായിരുന്നു എന്ന് ഇന്നെനിക്കു തോന്നുന്നു. സഭയ്ക്കുവേണ്ടി ജോലി ചെയ്യണമെന്നും, ദൈവത്തിന്റെ മഹത്വത്തിനായി എന്നെ ബലി അർപ്പിക്കണമെന്നും എന്നിൽ തോന്നിപ്പിക്കാനായി.

റമ്പാനായിരിക്കെ ജേർണലിസം പഠിക്കുകയും അതിൽ ഡിപ്ലോമ നേടുകയും ചെയ്ത ആളാണ് അങ്ങ്. 1982-ൽ കേരള സന്ദർശനകാലത്ത് കോട്ടയത്ത് ദീപികയിൽ വന്നപ്പോൾ പത്രപ്രവർത്തനത്തിൽ ഉണ്ടാകാനിരിക്കുന്ന മാറ്റങ്ങളെക്കുറിച്ച് അവിടുന്ന് പ്രവചിച്ചു. കുറ്റകൃത്യങ്ങളും അതിക്രമങ്ങളും പത്രത്താലുക

ളുടെ കൂടുതൽ സ്ഥലം അപഹരിക്കാൻ പോകുന്നു എന്ന് അന്ന് പറഞ്ഞിരുന്നു. ഈ പശ്ചാത്തലത്തിൽ പത്രപ്രവർത്തകരോട് അങ്ങയ്ക്ക് എന്ത് ഉപദേശമാണ് കൊടുക്കുവാനുള്ളത്?

എനിക്കുള്ള ഉപദേശം ഇതാണ്. പത്രപ്രവർത്തകർ എപ്പോഴും സത്യം പറയണം. തിന്മയെ പൊലിപ്പിച്ചു കാട്ടരുത്. ദൈവത്തിൽ വിശ്വസിക്കുക, സമാധാനം അനുഭവിക്കുക, അതു സ്ഥാപിക്കപ്പെടുവാൻ യത്നിക്കുക. നിങ്ങളുടെ പ്രവർത്തി വളരെ പ്രധാനപ്പെട്ട ഒന്നാണ്. അതു വിനാശകരമാകരുത്. സമാധാനം സ്ഥാപിക്കുന്നവരാകണം.

പാത്രിയർക്കീസ് ആകുന്നതിന് മുമ്പ് അങ്ങ് വലിയൊരു എഴുത്തുകാരനായിരുന്നു. ആ വൈഭവത്തിനു എന്തു സംഭവിച്ചു?

ഞാൻ ചില പുസ്തകങ്ങൾ എഴുതിയിട്ടുണ്ട്. മിക്കവാറും ചരിത്രവും ധാർമ്മിക ശാസ്ത്രവുംമാണ് എഴുതിയത്. ധാർമ്മികത മനുഷ്യനെ ദൈവവുമായി അടുപ്പിക്കുന്നതിൽ വലിയ പങ്കു വഹിക്കുന്നു. നിങ്ങൾ ദൈവത്തോട് അടുത്താണെങ്കിൽ മനുഷ്യനോടും അടുത്താവും. അങ്ങനെ യഥാർത്ഥ ക്രൈസ്തവനാകും.

പുതിയ പുസ്തകങ്ങൾ വല്ലതും...

ഉണ്ട്. ഞാൻ എഴുതിയ ലേഖനങ്ങളെല്ലാം സമാഹരിച്ച് ഒരു പുസ്തകം വരുന്നുണ്ട്.

മെത്രാനായപ്പോൾ അവിടുന്ന് സേവേറിയോസ് എന്ന പേരു തിരഞ്ഞെടുക്കുവാൻ കാരണം?

ഞാൻ തിരഞ്ഞെടുത്തതല്ല. ഞങ്ങളുടെ സഭയിലെ പാരമ്പര്യം അനുസരിച്ച് അഭിഷേകം നടത്തുന്ന പാത്രിയർക്കീസ് ആണ് പേരു നൽകുന്നത്. അതു ദൈവത്തിന്റെ നിശ്ചയമായി ഞങ്ങൾ കണക്കാക്കുന്നു. പാത്രിയർക്കീസാവുമ്പോൾ പേരിനോടൊപ്പം

ഇഗ്നാത്തിയോസ് എന്നു ചേരുന്നു. അതുകൊണ്ടാണ് ഞാൻ ഇങ്ങനെ വിളിക്കപ്പെടുന്നത്.

റോമൻ കത്തോലിക്കാ സഭയിൽ ജോൺ പോൾ രണ്ടാമൻ തിരഞ്ഞെടുപ്പോടെ ഇറ്റലിക്കാർ മാത്രം മാർപാപ്പ ആകുന്ന രീതി മാറി. അന്ത്യോഖ്യയിലെ പത്രോസിന്റെ സിംഹാസനത്തിൽ ഇത്തരം ഒരു മാറ്റം ഉണ്ടാകുമോ?

എന്തുകൊണ്ട് ഉണ്ടായിക്കൂടാ. നമുക്കറിയില്ലല്ലോ ദൈവത്തിന്റെ പദ്ധതികൾ

അന്ത്യോഖ്യയിലെ പാത്രിയർക്കീസ് എങ്ങനെയാണ് തിരഞ്ഞെടുക്കപ്പെടുന്നത്?

എല്ലാ മെത്രാന്മാരും ചേർന്ന് വോട്ടിട്ട് തിരഞ്ഞെടുക്കുകയാണ് ചെയ്യുന്നത്.

സിറിയക്കാരുടെ നാകണമെന്തില്ലേ?

ഇല്ല, ഇല്ല. ഞാൻ സിറിയക്കാരുടെ നല്ലല്ലോ, ഇറാഖിലല്ലേ, മൂസൽ ആണ് എന്റെ നാട്. നമുക്കറിയില്ലല്ലോ. ഒരു പക്ഷേ ഒരു ദിവസം ഇന്ത്യയിൽ നിന്നുള്ള ഒരാളെ മെത്രാന്മാർ തിരഞ്ഞെടുക്കും. ഇപ്പോഴത്തെ ക്രമീകരണം അനുസരിച്ച് ഇന്ത്യയിൽ കാതോലിക്കാണ് ഉള്ളത്. എന്നാൽ അതുകൊണ്ട് ഇന്ത്യക്കാരുടെ പാത്രിയർക്കീസ് ആയിക്കൂടെന്നില്ല.

രണ്ടാം വത്തിക്കാൻ കൗൺസിലിൽ അങ്ങു നിരീക്ഷകനായിരുന്നു. കൗൺസിലിനുശേഷം 50 വർഷം പിന്നിടുന്നു. കൗൺസിലിനെ അവിടുന്ന് എങ്ങനെയാണ് കാണുന്നത്?

അതു ദൈവത്തിന്റെ ഒരു സന്ദേശമായിരുന്നു. അതു വിളിച്ചുകൂട്ടിയ യോഹന്നാൻ 23-ാമൻ മാർപാപ്പ ഒരു വിശുദ്ധനായിരുന്നു. ഒരു പുണ്യവാൻ. എക്യുമെനിക്കൽ പ്രവർത്തനങ്ങളിൽ അദ്ദേഹം പുതിയ അദ്ധ്യായം തുറന്നു. മറ്റു സഭകളെ അംഗീകരിച്ചു. (ശേഷം പേജ് 7-ൽ)

# യൂത്ത് അസോസിയേഷൻ വാർഷിക റിപ്പോർട്ട് 2009

ആഗോള മരിയൻ തീർത്ഥാടന കേന്ദ്രമായ മണർകാട് വി. മർത്തമറിയം യാക്കോബായ സുറിയാനി കത്തീഡ്രലിൽ വി. മർത്തമറിയം യൂത്ത് അസോസിയേഷൻ എന്ന യുവജന പ്രസ്ഥാനം പരി. സഭയിലെ പുണ്യപിതാക്കന്മാർ ഏത് ഉദ്ദേശ്യ ലക്ഷ്യങ്ങളോടെ ഈ സംഘടനയെ രൂപപ്പെടുത്തി എടുത്തുവോ ആ ഉദ്ദേശ്യ ലക്ഷ്യങ്ങളായ ആരാധന, പഠനം, സേവനം, സുവിശേഷ ഘോഷണം, വിശ്വാസ സംരക്ഷണം എന്നീ പ്രഖ്യാപിത ലക്ഷ്യങ്ങളെ മുൻനിർത്തിയുള്ള പ്രവർത്തനങ്ങൾ ആരംഭിച്ചിട്ട് 42 വർഷങ്ങൾ പൂർത്തിയാകുന്നു. 1968-ൽ മലങ്കരയിലെ പുണ്യഭൂമികളിലൊന്നായ മണർകാട് ഉടലെടുത്ത ഈ സംഘടന ഇടവകകരുണയാൽ ഒളിമങ്ങാതെ പ്രവർത്തനങ്ങൾ നടത്തിവരുന്നു.

### 2009 വർഷത്തെ ചില പ്രധാന പ്രവർത്തനങ്ങൾ പ്രതിവാര പ്രാർത്ഥന

എല്ലാ ഞായറാഴ്ചയും വൈകിട്ട് ഏഴുമണി മുതൽ പൊതുയോഗ ഹാളിൽവെച്ച് പ്രാർത്ഥനയോഗം നടത്തിവരുന്നു. വേദവായന, ഗാനലാപനം, പ്രസംഗം എന്നിവ നടത്തപ്പെടുന്നു. അംഗങ്ങൾ ആവശ്യപ്പെടുന്ന തനതു സഭിച്ച് ഭവനങ്ങളിലും പ്രാർത്ഥനായോഗങ്ങൾ ക്രമീകരിച്ചുവരുന്നു.

### ഇന്റർനെറ്റ് എഡിഷൻ ഉദ്ഘാടനം

മണർകാട് വി. മർത്തമറിയം യൂത്ത് അസോസിയേഷന്റെ മുഖപത്രമായ കോലോ സുറിയാനിയോയുടെ ഇന്റർനെറ്റ് എഡിഷന്റെ ഉദ്ഘാടനം അഭി. ഗീവർഗ്ഗീസ് മോർ ദിവനാസ്യോസ് മെത്രാപ്പോലീത്ത തിരുമനസ്സുകൊണ്ട് നിർവ്വഹിച്ചു.

### പാണംപടി തീർത്ഥയാത്ര

പാണംപടി സെന്റ്. മേരീസ് പള്ളിയിൽ കബന്ദങ്ങളിരിക്കുന്ന വി. പൗലോസ് മോർ കുറിലോസ് അഭി. മിഖായേൽ മോർ ദിവനാസ്യോസ് എന്നീ പുണ്യപിതാക്കന്മാരുടെ കബന്ദത്തിലേക്ക് ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ നടത്തിവരുന്ന കാൽനട തീർത്ഥയാത്രയിൽ യൂത്ത് അസോസിയേഷൻ പ്രവർത്തകർ സംബന്ധിച്ച് അനുഗ്രഹം പ്രാപിച്ചു.

### പരീക്ഷ ഒരുക്ക ധ്യാനം

വിദ്യാർത്ഥികൾക്കായി യൂത്ത് അസോസിയേഷൻ എല്ലാ വർഷവും പരീക്ഷ ഒരുക്ക ധ്യാനം നടത്തിവരുന്നു.

### മത്തനിക്കര തീർത്ഥയാത്ര

പരി. അന്ത്യോഖ്യാ സിംഹാസനത്തിൽ കീഴിൽ സത്യവിശ്വാസികളെ നിലനിർത്തുവാൻ എഴുന്നള്ളി വന്ന ഭാഗ്യവനായ മോറാൻ മോർ ഇഗ്നാത്തിയോസ് ഏലിയാസ് തൃതീയൻ ബാവായ അന്ത്യവിശ്രമം കൊള്ളുന്ന മത്തനിക്കര മോർ ഇഗ്നാത്തിയോസ് ദയറായിൽ മോറാന്റെ ദുഃഖ്വ് നോ പെരുന്നാളിൽ സംബന്ധിക്കുവാൻ മണർകാട് കേന്ദ്രമായുള്ള തീർത്ഥയാത്രയ്ക്ക് മണർകാട് അങ്കണത്തിൽ

നൽകിയ സ്വീകരണത്തിൽ ഇടവക ജനങ്ങളോടൊപ്പം യൂത്ത് അസോസിയേഷൻ പ്രവർത്തകരും പങ്കെടുത്തു. തുടർന്ന് നടന്ന നേർച്ച സഭയുടെ ക്രമീകരണങ്ങളിൽ അംഗങ്ങൾ സജീവമായി പ്രവർത്തിച്ചു. തീർത്ഥയാത്രയിൽ അംഗങ്ങൾ സംബന്ധിച്ച് അനുഗ്രഹം പ്രാപിച്ചു.

### ഫസ്റ്റ് എയ്ഡ്

കിഴക്കൻ മേഖല മഞ്ഞനിക്കര തീർത്ഥയാത്രയെ യൂത്ത് അസോസിയേഷന്റെ ഫസ്റ്റ് എയ്ഡ് സംവിധാനത്തോടുകൂടിയ ആംബുലൻസ് അനുഗമിച്ചു.

### നേർച്ചകണ്ടതി

മഞ്ഞനിക്കര തീർത്ഥാടനത്തിനുശേഷം വിവിധ ദേവാലയങ്ങളിൽനിന്നും വി. മർത്തമറിയം കത്തീഡ്രലിൽ എത്തിച്ചേരുന്ന ആയിരക്കണക്കിനാളുകൾക്ക് യൂത്ത് അസോസിയേഷൻ സൗജന്യമായി നേർച്ച കണ്ടതി നൽകിവരുന്നു.

### പെരുമ്പള്ളി തീർത്ഥയാത്ര

കാലം ചെയ്ത പുണ്യവനായ അഭി. ഡോ. ഗീവർഗ്ഗീസ് മോർ ഗ്രീഗോറിയോസ് (പെരുമ്പള്ളി തിരുമേനി) കബന്ദങ്ങളിരിക്കുന്ന പെരുമ്പള്ളി സിംഹാസന പള്ളിയിലേക്ക് യൂത്ത് അസോസിയേഷൻ കോട്ടയം ഭദ്രാസനത്തിന്റെ നേതൃത്വത്തിൽ നടത്തിവരുന്ന വാഹന തീർത്ഥയാത്രയിൽ എല്ലാ വർഷവും മണർകാട് യൂണിറ്റ് അംഗങ്ങൾ പങ്കെടുത്ത് അനുഗ്രഹം പ്രാപിച്ചു പോരുന്നു.

### അഭിമുഖവും ഉപഹാരസമർപ്പണവും

ഇടുകി ഭദ്രാസനാധിപൻ അഭി. കുറിയാക്കോസ് മോർ ക്ലീമിസ് മെത്രാപ്പോലീത്തയുമായി യൂത്ത് അസോസിയേഷൻ പ്രവർത്തകർ അഭിമുഖം നടത്തി. തുടർന്ന് പ്രസ്ഥാനത്തിന്റെ ഉപഹാരമായ കോലോ സുറിയാനിയോ എന്ന ഓഡിയോ സിഡിയും പള്ളിയുടെ ചരിത്രവും അഭിവാദ്യ പിതാവിന് കൈമാറി.

### ഇസ്റ്റർ മുട്ട വിതരണം

ഇസ്റ്റർ ദിനത്തിൽ പള്ളിയിലെത്തുന്ന മുഴുവൻ ഭക്തജനങ്ങൾക്കും യൂത്ത് അസോസിയേഷൻ ഈസ്റ്റർ മുട്ട നൽകിവരുന്നു.

### പേന വിതരണം

മണർകാട് സെന്റ് മേരീസ് കത്തീഡ്രലിലെ സണ്ടേസ്കൂൾ പ്രസ്ഥാനത്തിന്റെ കീഴിൽ നടത്തി വരുന്ന വി.ബി.എസിന് യൂത്ത് അസോസിയേഷൻ എല്ലാ വിദ്യാർത്ഥികൾക്കും അദ്ധ്യാപകർക്കും പേന നൽകിവരുന്നു.

### ശീതള പാനീയ വിതരണം

വി. ബി. എസ്-ൽ പങ്കെടുക്കുന്ന മുഴുവൻ വിദ്യാർത്ഥികൾക്കും യൂത്ത് അസോസിയേഷൻ ശീതള പാനീയം നൽകിവരുന്നു.

### സമ്മാനങ്ങൾ

യൂത്ത് അസോസിയേഷന്റെ നേതൃത്വത്തിൽ വി.ബി.എസ്.-ലെ ഏറ്റവും നല്ല ക്ലാസ്സുകൾക്ക് ട്രോഫി നൽകിപോരുന്നു.

യൂത്ത് മീറ്റ് 2009

മീനടം സെന്റ് മേരീസ് യാക്കോബായ സുറിയാനി പള്ളിയിൽ നടത്തിയ ഭദ്രാസന യൂത്ത് അസോസിയേഷന്റെ യൂത്ത് മീറ്റിൽ മണർകാട് യൂണിറ്റിലെ അംഗങ്ങൾ പങ്കെടുത്തു.

### മെമ്പർഷിപ്പ് വാരം

പ്രസ്ഥാനത്തിന്റെ വളർച്ചയ്ക്കായി പുതിയ അംഗങ്ങളെ ചേർക്കുക എന്ന ഉദ്ദേശ്യലക്ഷ്യത്തോടെ മണർകാട് യൂണിറ്റ് ഒരു മെമ്പർഷിപ്പ് വാരം ആരംഭിക്കുകയുണ്ടായി.

### പ്രഥമബലിയും അനുമാദനവും

യൂത്ത് അസോസിയേഷന്റെ മണർകാട് യൂണിറ്റിലെ അംഗമായ ഫാ. സനോജ് കുര്യൻ കരോട്ടെ കുറ്റിന്റെ പ്രഥമ ബലി 17.05.2009-ൽ മണർകാട് സെന്റ് മേരീസ് കത്തീഡ്രലിൽവെച്ച് നടത്തപ്പെട്ടു. പ്രസ്ഥാനത്തിലെ അംഗത്തിന്റെ സ്ഥാനലബ്ധിയിൽ അംഗങ്ങൾക്കുള്ള സന്തോഷത്തെ പ്രതി പ്രസ്ഥാനം ബഹു. അച്ചന് അനുമാദനവും ബഹുമാനാർത്ഥം ഉപഹാരവും സമർപ്പിച്ചു.

### വിദ്യാരംഭധ്യാനം

വിദ്യാർത്ഥികളുടെ വിദ്യാഭ്യാസ പരമായ ഉയർച്ചയെ പ്രതി യൂത്ത് അസോസിയേഷൻ വിദ്യാരംഭ ധ്യാനം എല്ലാവർഷവും നടത്തിവരുന്നു.

### പുകയില വിരുദ്ധ സെമിനാർ

ലോക പുകയില വിരുദ്ധ ദിനത്തോടനുബന്ധിച്ച് യൂത്ത് അസോസിയേഷൻ ഒരു പുകയില വിരുദ്ധ സെമിനാർ നടത്തി. മണർകാട് സെന്റ് മേരീസ് ഹയർസെക്കൻഡറി സ്കൂൾ അദ്ധ്യാപകൻ ശ്രീ. വർഗീസ് ഫിലിപ്പോസ്, വൈശ്യാപ്പറമ്പിൽ ക്ലാസ്സിന് നേതൃത്വം നൽകി.

### പഠനോപകരണ വിതരണം

മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ മണർകാട് ഗവ. എൽ. പി. സ്കൂളിലെ നിർദ്ധനരായ വിദ്യാർത്ഥികൾക്ക് കൂട, ബുക്ക് മറ്റ് പഠനോപകരണങ്ങൾ എന്നിവ വിതരണം ചെയ്തു.

### ഭക്ഷ്യവസ്ത്ര സഹായ ക്യാമ്പ്

മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ജൂലൈ 18-ാം തീയതി മുണ്ടക്കയം കോരൂത്തോട് സെന്റ് മേരീസ് പള്ളിയിൽവെച്ച് സൗജന്യ ഭക്ഷ്യ-വസ്ത്ര സഹായ ക്യാമ്പ് നടത്തി. ഈ ക്യാമ്പ് വഴി ആദിവാസികളുടെ 200-ഓളം കുടുംബങ്ങൾക്ക് ഭക്ഷണവും വസ്ത്രവും എത്തിച്ചു കൊടുക്കുവാൻ സാധിച്ചു.

### ഭവനനിർമ്മാണം

യൂത്ത് അസോസിയേഷന്റെ നേതൃത്വത്തിൽ പരിശുദ്ധയാക്കോബായ സഭയുടെ തൃശൂർ ഭദ്രാസനത്തിലെ ഒരു ശെമ്മാശൻ ഭവനം നിർമ്മിച്ചു നൽകി.

### എട്ടുനോമ്പ് മുന്നൊരുക്ക പ്രാർത്ഥന

യൂത്ത് അസോസിയേഷന്റെ ആഭിമുഖ്യത്തിൽ എട്ടുനോമ്പിന് മുന്നൊടിയായി ഒരാഴ്ച നീണ്ടുനിൽക്കുന്ന പ്രാർത്ഥനകൾ നടത്തി. എല്ലാദിവസം വൈകുന്നേരം 7 മണി മുതൽ പ്രാർത്ഥന

### കൾ നടത്തി. എട്ടുനോമ്പ് പെരുന്നാൾ ക്രമപരിപാലനം

യൂത്ത് അസോസിയേഷന്റെ നേതൃത്വത്തിൽ പള്ളി പെരുന്നാളിന്റെ നല്ല നടത്തിപ്പിനായി ഒരു വോളന്റിയേഴ്സ് സംഘത്തെ രൂപീകരിച്ച് പ്രവർത്തനം നടത്തി.

### ഫസ്റ്റ് എയ്ഡ്

എട്ടു നോമ്പിലെത്തിച്ചേരുന്ന മുഴുവൻ വിശ്വാസികളുടെയും സൗകര്യത്തെ പ്രതി ഒരു ഫസ്റ്റ് എയ്ഡ് യൂണിറ്റ് പ്രവർത്തിച്ചു.

### ഗൈഡൻസ് സെന്റർ

വിശ്വാസികളുടെ സൗകര്യത്തെ പ്രതി ഒരു ഗൈഡൻസ് സെന്റർ പ്രവർത്തിച്ചു പോന്നിരുന്നു.

### അനുഭവസാക്ഷ്യം

വി. ദൈവമാതാവിന്റെ മഹാമദ്ധ്യസ്ഥതയാൽ അത്യൽഭുതകരമായ രോഗശാന്തിയും, അനുഗ്രഹങ്ങളും പ്രാപിച്ചിട്ടുള്ളവർ 1978 മുതൽ രേഖപ്പെടുത്തിയ അനുഭവസാക്ഷ്യം ക്രമീകരിച്ചിരുന്നു.

### ഭവന നിർമ്മാണം

മണർകാട് വിശുദ്ധ മർത്തമറിയം യൂത്ത് അസോസിയേഷൻ തുത്തുട്ടി കൃപാ മിനിസ്റ്റ്രി, ആശ്രയ കൗൺസലിംഗ് ആൻഡ് ഗൈഡൻസ് സെന്റർ എന്നിവയുടെ സംയുക്ത ആഭിമുഖ്യത്തിൽ നിർദ്ധനരായ മാലം നിവാസിക്ക് ഭവനം നിർമ്മിച്ചു നൽകാൻ സാധിച്ചു.

### സന്ദർശനങ്ങൾ

കോട്ടയം മെഡിക്കൽ കോളേജിനു സമീപം പരി. യാക്കോബായ സഭയുടെ കീഴിൽ പ്രവർത്തിക്കുന്ന ആശ്രയ കൗൺസിലിംഗ് & ഗൈഡൻസ് സെന്റർ 2009 ഒക്ടോബർ 2, 2010 ജനുവരി 9 എന്നീ ദിവസങ്ങളിൽ യൂത്ത് അസോസിയേഷൻ പ്രവർത്തകർ സന്ദർശിച്ചു. ഏകദേശം 200-ൽ അധികം രോഗികൾക്ക് ഭക്ഷണം നൽകുന്ന ആശ്രയയുടെ പ്രവർത്തനത്തിന് ഒരു കൈത്താങ്ങു നൽകുവാൻ ഇതു വഴി സാധിച്ചു. പ്രസ്ഥാനത്തിന്റെ സംഭാവന ആശ്രയുടെ കോ-ഓഡിനേറ്റർ റവ. ഫാ. സനോജ് കുര്യൻ കരോട്ടെ കുറ്റിന് കൈമാറി.

### യുവജന വാരാഘോഷം

മണർകാട് വി. മർത്തമറിയം യൂത്ത് അസോസിയേഷന്റെ യുവജന വാരാഘോഷത്തിന്റെ ഉദ്ഘാടനം നവംബർ 1-ാം തീയതി കത്തീഡ്രൽ വികാരി ഇ. ടി. കുറിയാക്കോസ് കോർ എപ്പിസ്കോപ്പു നിർവ്വഹിച്ചു.

### ആശുപത്രി സന്ദർശനം

യുവജന വാരാഘോഷത്തിന്റെ ഭാഗമായി നവംബർ 6-ാം തീയതി യൂത്ത് അസോസിയേഷൻ പ്രവർത്തകർ മണർകാട് സെന്റ് മേരീസ് ആശുപത്രി സന്ദർശിച്ച് പ്രാർത്ഥന നടത്തി.

### അമ്മവീട് സന്ദർശനം

മണർകാട് വി. മർത്തമറിയം യൂത്ത് അസോസിയേഷൻ അംഗങ്ങൾ യുവജന വാരാ

ഘോഷത്തിന്റെ ഭാഗമായി ഗ്രാമ റൂത്ത് പ്രവർത്തിക്കുന്ന അമ്മവീട് സന്ദർശിച്ച് രോഗികൾക്കുവേണ്ടി പ്രാർത്ഥിക്കുകയുണ്ടായി. പ്രസ്ഥാനത്തിന്റെ സംഭാവനയും തദവ സരണിൽ കൈമാറി.

### വ്യക്തിത്വ വികസന സെമിനാർ

മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ മണർകാട് സെന്റ് മേരീസ് കോളേജിൽ വ്യക്തിത്വ വികസന സെമിനാർ നടത്തി.

### മെഡിക്കൽ കോളേജ് ശുദ്ധീകരണം

ആശ്രയയുടെയും യൂത്ത് അസോസിയേഷന്റെയും നേതൃത്വത്തിൽ നടത്തിയ കോട്ടയം മെഡിക്കൽ കോളേജ് ശുദ്ധീകരണ പ്രവർത്തനത്തിൽ മണർകാട് യൂണിറ്റിൽനിന്നും അംഗങ്ങൾ പങ്കെടുത്തു.

### സംയുക്ത ക്രിസ്മസ് ആഘോഷം

മണർകാട് വിശുദ്ധ മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഡിസംബർ 23-ാം തീയതി പള്ളി അങ്കണത്തിൽ വെച്ച് സംയുക്ത ക്രിസ്മസ് ആഘോഷം നടത്തി.

### മണർകാട് സെന്റ് മേരീസ്

യൂത്ത് അസോസിയേഷന്റെ ആഭിമുഖ്യത്തിൽ എരുമേലി സ്വദേശിക്ക് നൽകുന്ന ഭവനത്തിന്റെ അടിസ്ഥാന ശില വിതരണം അഭി. ജോസഫ് മോർ ഗ്രീഗോറിയോസ് മെത്രാപ്പോലീത്ത തിരുമനസ്സുകൊണ്ട് നിർവ്വഹിച്ചു.

പൗരോഹിത്യ രജത ജൂബിലി ആഘോഷിക്കുന്ന റവ. ഫാ. മാത്യൂസ് വടക്കേടത്തിന് യൂത്ത് അസോസിയേഷന്റെ ആഭിമുഖ്യത്തിൽ അനുമാദനവും പ്രസ്ഥാനത്തിന്റെ ഉപഹാരവും നൽകി.

യൂത്ത് അസോസിയേഷൻ പ്രവർത്തകരുടെ ചിരകാല സ്വപ്നമായ വെബ്സൈറ്റിന്റെ ഉദ്ഘാടനം അഭി. ജോസഫ് മോർ ഗ്രീഗോറിയോസ് മെത്രാപ്പോലീത്ത തിരുമനസ്സുകൊണ്ട് നിർവ്വഹിച്ചു.

ഇടവകയിൽ പ്രായമായവരെ യൂത്ത് അസോസിയേഷന്റെ ആഭിമുഖ്യത്തിൽ പൊന്നാടയണിച്ച് അഭി. ജോസഫ് മോർ ഗ്രീഗോറിയോസ് മെത്രാപ്പോലീത്ത തിരുമനസ്സുകൊണ്ട് ആദരിച്ചു.

### ചികിത്സാ സഹായം

രോഗബാധിതനായ കോട്ടയം ഭദ്രാസനത്തിലെ അച്ചന്റെ ചികിത്സാ സഹായ ഫണ്ടിലേക്കുള്ള തുക പ്രസിഡന്റ് റവ. ഫാ. കുറിയാക്കോസ് കാലായിൽ, കത്തീഡ്രൽ വികാരി വെരി. റവ. ഇ. ടി. കുറിയാക്കോസ് കോർഎപ്പിസ്കോപ്പോ അച്ചന് കൈമാറി.

### പുതുവത്സര ഒരുക്ക ശുശ്രൂഷ

പുതുവർഷത്തിനോടനുബന്ധിച്ച് യൂത്ത് അസോസിയേഷന്റെ ആഭിമുഖ്യത്തിൽ കരോട്ടെ പള്ളിയിൽവെച്ച് പുതുവത്സര ഒരുക്ക ധ്യാനം നടത്തി.

### കേക്ക് വിതരണം

വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഒന്നാം തീയതി പള്ളിയിൽ

# യൂത്ത് അസോസിയേഷൻ വാർഷിക റിപ്പോർട്ട് 2009

ലെത്തിയ മുഴുവൻ വിശ്വാസികൾക്കും കേക്കുകൾ നൽകി. സ്വീകരണം

വി. യാക്കോബായ സഭയുടെ നവാഭിഷിക്തനായ അഭി. സഖ റിയാ മോർ ഫീലക്സിനോസ് മെത്രാപ്പോലീത്തയ്ക്ക് മണർകാട് കത്തീഡ്രലിൽ നൽകിയ സ്വീകരണത്തിൽ ഇടവക ജനങ്ങളോടൊപ്പം യൂത്ത് അസോസിയേഷൻ അംഗങ്ങളും പങ്കെടുത്തു.

### കോലോ സുറിയോയോ

യൂത്ത് അസോസിയേഷന്റെ മുഖപത്രമായ കോലോ സുറിയോയോ ഈ വർഷവും എല്ലാ മാസവും പ്രസിദ്ധീകരിക്കുവാൻ സാധിച്ചു. ഇതുകൂടാതെ എട്ടു നോമ്പ് പെരുന്നാളിന് ഒരു സ്പെഷ്യൽ സപ്ലിമെന്റും പ്രസിദ്ധീകരിച്ചു. കോലോ സുറിയോയോയുടെ ഇന്റർനെറ്റ് എഡിഷൻ ഉദ്ഘാടനം അഭി. ഗീവർഗീസ് മോർ ദിവന്നുസോസ് മെത്രാപ്പോലീത്ത തിരുമനസ്സുകൊണ്ട് നിർവ്വഹിച്ചു. കോലോ സുറിയോയോയുടെ ചീഫ് എഡിറ്ററായി ശ്രീ. സുരേഷ് ജോൺ കൈപ്പള്ളിൽ. എഡിറ്റോറിയൽ ബോർഡ് അംഗങ്ങളായി ശ്രീ. സന്തോഷ് കുട്ടി കണിയാംപറമ്പിൽ, അലൻവർഗീസ് വാലയിൽ, റോബൻ അട്ടാർവയലിൽ, റോബിൻ ചെറിയാൻ മണിയല, റോണി വർഗീസ് വാണിയപ്പുരയ്ക്കൽ, ജെബിൻ കാണക്കാലിൽ, അജു മുണ്ടാനിക്കൽ എന്നിവർ സേവനമനുഷ്ഠിക്കുന്നു. സംഘടനയുടെ ക്രമാനുസൃതമായ വളർച്ചയിൽ സംഘടന പലരോടും കടപ്പെട്ടിരിക്കുന്നു. പൈതൃകമായ കല്പനകൾ നൽകി പ്രസ്ഥാനത്തെ അനുഗ്രഹിക്കുന്ന അഭിവന്ദ്യ പിതാക്ക

ന്മാർ, ആത്മീയ നേതൃത്വം നൽകി വരുന്ന വൈദിക ശ്രേഷ്ഠർ, പള്ളി മാനേജിംഗ് കമ്മിറ്റി അംഗങ്ങൾ, ഇടവകയ്ക്ക് അകത്തും പുറത്തുമുള്ള യൂത്ത് അസോസിയേഷന്റെ അഭ്യൂദയ കാംക്ഷികൾ എന്നിവരെയെല്ലാം നന്ദിയോടെ സ്മരിക്കുന്നു. എല്ലാ പ്രവർത്തനങ്ങളുടെയും, പോരാട്ടങ്ങളുടെയും, വിജയത്തിനു പിന്നിൽ ചുക്കാൻ പിടിക്കുന്ന യൂത്ത് അസോസിയേഷന്റെ കൈമുതലായ എല്ലാ പ്രവർത്തനങ്ങളും പ്രത്യേകം ദൈവസന്നിധിയിൽ സമർപ്പിച്ച് പ്രാർത്ഥിക്കുന്നു. അവരുടെ എല്ലാ നല്ല അക്ഷീണ പ്രയത്നങ്ങൾക്കും ദൈവത്തിന്റെ എല്ലാ അനുഗ്രഹങ്ങളും ഉണ്ടാകട്ടെ എന്ന് പ്രാർത്ഥിച്ചുകൊണ്ടും ആശംസിച്ചുകൊണ്ടും സംഘടനയുടെ 2009 വർഷത്തെ പ്രവർത്തന റിപ്പോർട്ടും വരവ് ചെലവ് കണക്കുകളും പൊതുജനസമക്ഷം സമർപ്പിക്കുന്നു. ഞങ്ങളുടെ ഏതെങ്കിലും പ്രവർത്തനങ്ങൾ മറ്റ് ഏതെങ്കിലും സംഘടനകൾക്കോ വ്യക്തികൾക്കോ ഒരു മാതൃകയായാൽ ഞങ്ങളുടെ പ്രവർത്തനങ്ങളിൽ ഞങ്ങൾ കൃതാർത്ഥരായി.

ഇതുവരെയുള്ള എല്ലാ പ്രവർത്തനങ്ങൾക്കു തന്റെ അളവു കരുണയാൽ അനുഗ്രഹങ്ങൾ തന്ന സർവ്വശക്തനായ ദൈവത്തെ സ്തുതിച്ചുകൊണ്ടും തന്റെ മദ്ധ്യസ്ഥപ്രാർത്ഥനയാൽ ഈ പ്രസ്ഥാനത്തെ ഇന്നോളം വഴി നടത്തിയ ഭാഗ്യവതിയും മഹാപരിശുദ്ധയുമായ കന്യകമറിയാം അമ്മയുടെ മദ്ധ്യസ്ഥതയിൽ അഭയപ്പെട്ടുകൊണ്ടും ഈ റിപ്പോർട്ട് പൊതുജനസമക്ഷം സമർപ്പിച്ചുകൊള്ളുന്നു.

# നേർച്ചകണ്ടതി

മണർകാട്: വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ മുൻ വർഷങ്ങളിലെ പോലെ ഈ വർഷവും മഞ്ഞനിക്കര തീർത്ഥാടകർക്ക് ഫെബ്രുവരി 13-ാം തീയതി നേർച്ച കണ്ടതി നൽകുന്നതാണ്.

ഈ സംരംഭവുമായി സഹകരിക്കുവാൻ താല്പര്യമുള്ളവർ യൂത്ത് അസോസിയേഷൻ ഓഫീസുമായോ, സെക്രട്ടറിയുമായോ ബന്ധപ്പെടുക.

ഫോൺ: 9633140100 (അനുപ്മാത്യു പീടിയേക്കൽ-സെക്രട്ടറി)

# പാണപടി തീർത്ഥയാത്ര

കോട്ടയം: ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ പാണപടി വിശുദ്ധ മർത്തമറിയം പള്ളിയിലേക്ക് കാൽനട തീർത്ഥയാത്ര നടത്തി. ജനുവരി 17-ാം തീയതി വൈകുന്നേരം സെന്റ് ജോസഫ്സ് കത്തീഡ്രലിൽനിന്നും ആരംഭിച്ച തീർത്ഥയാത്രയ്ക്ക് റവ. ഫാ. കുറി

യാക്കോബ് പ്ലാമ്പറമ്പിൽ നേതൃത്വം നൽകി. മണർകാട് വിശുദ്ധ മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ അലങ്കരിച്ച രഥം തീർത്ഥയാത്രയിൽ ക്രമീകരിച്ചിരുന്നു. യൂണിറ്റിനെ പ്രതിനിധീകരിച്ച് നിരവധി അംഗങ്ങൾ തീർത്ഥയാത്രയിൽ പങ്കെടുത്തു.

# കോലോ സുറിയോയോയുടെ പ്രവർത്തനത്തിൽ പങ്കാളിയാവുക

മണർകാട് വിശുദ്ധ മർത്തമറിയം യൂത്ത് അസോസിയേഷൻ പ്രസിദ്ധീകരണമായ കോലോ സുറിയോയോ രണ്ടു വർഷക്കാലമായി സൗജന്യമായി വിതരണം ചെയ്യുന്നു. നിങ്ങളുടെ വിശേഷദിവസങ്ങൾ (ജന്മദിനം, വിവാഹം, വിവാഹവാർഷികം, ചരമവാർഷികം) തുടങ്ങിയവ വളരെ മിതമായ നിരക്കിൽ ഞങ്ങൾ പ്രസിദ്ധീകരിക്കുന്നു. പരസ്യങ്ങൾക്ക് ബന്ധപ്പെടുക. ഫോൺ: 9446073942, sureshaboon@yahoo.com (എഡിറ്റർ), സെക്രട്ടറി: 9633140100

# പരിശുദ്ധ സഖാ പ്രഥമൻ പാത്രിയർക്കീസ് ബാവായുമായുള്ള അഭിമുഖം (പേജ് 5-ൽനിന്നും തുടർച്ച)

അവരുടെ അംഗീകാരം തേടി. അന്ന് ഞാൻ ഒരു കൊച്ചു റമ്പാച്ചനായിരുന്നു. അദ്ദേഹവുമായി കൂടിക്കണ്ടു. അന്ത്യോഖ്യാ പാത്രിയർക്കീസിന്റെ പ്രതിനിധിയായാണെന്ന് അറിഞ്ഞപ്പോൾ വലിയ അടുപ്പം കാട്ടി. കാബൂൾ നൂൺഷ്യോ ആയിരുന്ന കാലത്ത് അന്ത്യോഖ്യാ പാത്രിയർക്കീസിനെ കണ്ട കാര്യം അനുസ്മരിച്ചു. അവിടെ ഒരു ആശുപത്രി സന്ദർശിച്ചതും ഞങ്ങളുടെ ഒരു മെത്രാനെ പരിചയപ്പെടുത്തും പറഞ്ഞു. പോൾ രണ്ടാമൻ. അദ്ദേഹവും വിശുദ്ധനായിരുന്നു. 1984-ൽ അദ്ദേഹത്തോടൊത്ത് ഞാൻ സംയുക്ത പ്രസ്താവന ഇറക്കി. ഞാനും ജോൺപോൾ രണ്ടാമനും ചേർന്ന് പുറപ്പെടുവിച്ച സന്യുക്ത പ്രസ്താവന സുപ്രധാനമായ ഒന്നാണ് ഇതനുസരിച്ച് ഈ സഭകളിൽ ഒന്നിലെ വൈദികനെ കിട്ടാതെ വരുമ്പോൾ വിശ്വാസികൾ അടുത്ത സഭയുടെ വൈദികനിൽനിന്നും വി. കുർബ്ബാന ഉൾക്കൊള്ളാം. കൂദാശകളും സ്വീകരിക്കാം.

എക്കണോമിക് കമ്മ്യൂണിയൻ എന്നു വിളിക്കപ്പെടുന്ന ഈ ഐക്യം ഫുൾ കമ്മ്യൂണിയൻ ആകുന്നു എന്നാണ്? അതു സംഭവിക്കുമോ?

നാം അത്യാദ്ധ്യാനം ചെയ്യണം. കഠിനമായി പ്രാർത്ഥിക്കുകയും വേണം. ഒരു ദിവസം എല്ലാവരും ഒന്നാവും. അതാണെന്റെ ആഗ്രഹവും പ്രാർത്ഥനയും നാലു മാർപാപ്പന്മാരുമായി അങ്ങേയ്ക്ക് വ്യക്തിബന്ധമുണ്ട്. യോഹന്നാൻ 23-ാമൻ, പോൾ ആറാമൻ, ജോൺ പോൾ രണ്ടാമൻ, ബനഡിക് പതിനാറാമൻ, ഇവരുമായുള്ള ബന്ധത്തിലെ നല്ല ഓർമ്മകൾ പങ്കുവെയ്ക്കാമോ? അങ്ങേ പറഞ്ഞല്ലോ, ജോൺ പോൾ രണ്ടാമനുമായി ചേർന്ന് സുപ്രധാന രേഖകളിൽ ഒപ്പുവെച്ചിട്ടുണ്ടെന്ന് എന്നാൽ മറ്റ് പോപ്പുമാരുമായുള്ള ബന്ധം. ജോൺ പോൾ രണ്ടാമൻ ഡമാസ്കസിൽ വന്നു. എന്റെ ദേവാലയം സന്ദർശിച്ചു. പ്രാർത്ഥിച്ചു, അവിടെ വച്ച് എല്ലാ വൈദിക

രെയും അഭിസംബോധന ചെയ്തു. അദ്ദേഹം ഒരു ദൈവമനുഷ്യനായിരുന്നു. ഞങ്ങൾ അദ്ദേഹത്തെ സ്നേഹിച്ചു. ഇപ്പോഴത്തെ മാർപാപ്പയുമായി കത്തിടപാടുകൾ ഉള്ളതല്ലാതെ കൂടിക്കണ്ടില്ല. കർദ്ദിനാളായിരിക്കേ കണ്ടിട്ടുണ്ട്.

മുസലിമെ ആർച്ചു ബിഷപ്പായിരുന്നല്ലോ അങ്ങ്. ഇറാഖിലെ സഭയുടെ അവസ്ഥ എന്താണ്?

വളരെ മോശമാണ് അവസ്ഥ. സഭ അവിടെ ശരിക്കും പീഡിപ്പിക്കപ്പെടുന്നു. ക്രൈസ്തവർക്കെതിരായ പ്രവർത്തനം നടക്കുന്നു. നമ്മുടെ ജനത്തെയും, അവിടുത്തെ ആകമാന ജനത്തെയും രക്ഷിക്കുവാൻ ദൈവം ഇടപെടുന്നതിനു നമുക്ക് പ്രാർത്ഥിക്കാം. 1982-ൽ കേരളം സന്ദർശിച്ചപ്പോൾ അവിടുന്ന് പറഞ്ഞത് ഇറാഖിലെ സഭ ക്രൂശീകരണവും ഉയിർപ്പും മാറിമാറി അനുഭവിക്കുന്നു എന്നാണ്. ഇപ്പോൾ ക്രൂശീകരണത്തിന്റെ അനുഭവമാണോ അധികം. ഭാവിയിൽ പുനരുത്ഥാനം ഉണ്ടാവുമോ?

അതെ. ക്രൈസ്തവരായതുകൊണ്ടുമാത്രം മനുഷ്യർ വധിക്കപ്പെടുന്നു. അതു ക്രൂശീകരണമല്ലാതെ എന്താണ്. പുനരുത്ഥാനം ഉണ്ടാകും. അതു നമ്മുടെ കർത്താവിന്റെ വാഗ്ദാനമാണ്. ഓരോ നിമിഷവും നാം അത് പ്രതീക്ഷിക്കുന്നു.

1964-ൽ മോർത്താമ്മോ ശ്ലീഹായുടെ തിരുശേഷിപ്പ് അങ്ങു കണ്ടെത്തിയതിനെക്കുറിച്ച് പറയാമോ?

അന്ന് ഞാൻ മുസലിലെ ആർച്ച് ബിഷപ്പായിരുന്നു. ഞാൻ യാത്രയിലായിരുന്നു. ഒരു പള്ളിയുടെ മദ്ബഹാ സ്ഥാപിക്കുന്നതിനുള്ള അനുമതി നൽകിയ ശേഷമാണ് ഞാൻ പോയത്. പണി നടക്കുമ്പോൾ കല്ലുകൊണ്ടുള്ള ഒരു പേടകം അവർക്കുകിട്ടി. അവർ എന്നെ വിവരം അറിയിച്ചു ഞാൻ മടങ്ങിവന്നു. ഒരു ദിവസം എല്ലാവരെയും പള്ളിയിൽ വിളിച്ചു. ഒരു ഡൊമി

നിക്കൻ സന്യാസിയും ഉണ്ടായിരുന്നു. അവരുടെ സാന്നിധ്യത്തിൽ പെട്ടിരുന്നു. പെട്ടിക്കു മുകളിൽ മോർത്താമ്മ എന്ന് സുറിയാനിയിൽ എഴുതിയിരുന്നു. ഇന്ത്യയിലേക്ക് അയക്കപ്പെട്ട പുരോഹിതൻ എന്നും ഉണ്ടായിരുന്നു. അങ്ങയുടെ മുൻഗാമി പരിശുദ്ധ അമ്മയുടെ ഇടക്കച്ച കണ്ടെടുത്ത സംഭവം ഉണ്ടല്ലോ. അതിന്റെ ഒരു ഭാഗമാണല്ലോ അവിടുന്ന് മണർകാട് പള്ളിയിൽ സ്ഥാപിച്ചത്.

മറിയം രക്ഷകന്റെ അമ്മയാണ്. അവളാണ് നമ്മുടെ കർത്താവായ യേശുക്രിസ്തുവിനു ജന്മം കൊടുത്തത്. അവൾ ദൈവമാതാവാണ് എക്കാലവും വണങ്ങപ്പെടുന്നവൾ. എന്റെ വന്ദ്യനായ മുൻഗാമി മോർ അഫ്രേം വലിയ പണ്ഡിതനായിരുന്നു. ഒരു ദിവസം പുരാതന രേഖകൾ പരിശോധിക്കുമ്പോൾ ഹോംസിൽ നിന്നുള്ള ഒരു രേഖ അദ്ദേഹത്തിന്റെ ശ്രദ്ധയിൽപ്പെട്ടു. നൂറിലധികം വർഷങ്ങളെക്കുറിച്ച് എഴുതപ്പെട്ടതാണ്. ടർക്കിയിൽ ഒരു പള്ളിയുടെ മദ്ബഹായിൽ പരിശുദ്ധ മറിയത്തിന്റെ ഇടക്കച്ച (സുനോറോ) സൂക്ഷിക്കപ്പെടുന്നതാണ് അതിലുണ്ടായിരുന്നത്. 1952-ൽ പാത്രിയർക്കീസിന്റെ തന്നെ സാന്നിധ്യത്തിൽ വൈദികരെയും വിശ്വാസികളെയും വിളിച്ചുകൂട്ടി മദ്ബഹാ പൊളിച്ചപ്പോൾ രേഖയിൽ ഉണ്ടായിരുന്നതുപോലെ സുനോറോ ലഭിച്ചു. പരിശുദ്ധ അമ്മയോടുള്ള അവിടുത്തെ ബന്ധത്തെക്കുറിച്ച് പറയാമോ?

പരിശുദ്ധ മറിയം നമ്മുടെ അമ്മയാണ്, സഭയുടെ അമ്മയാണ്, എന്റെ അമ്മയാണ്. നമ്മുടെ നാഥായ യേശു അവളിൽനിന്നാണ് ജാതനായത്.

പരിശുദ്ധ പിതാവേ, ലോകത്തെ നാടുമുള്ളവർക്കായി ഞാൻ അങ്ങേയ്ക്ക് നന്ദി പറയുന്നു. അങ്ങയുടെ ശ്ലൈഹികാശിർവാദം അപേക്ഷിക്കുന്നു.

നമ്മുടെ കർത്താവായ യേശു മിശിഹായുടെ നാമത്തിൽ നിങ്ങൾ എല്ലാവരും അനുഗ്രഹിക്കപ്പെടട്ടെ.

# യൂത്ത് അസോസിയേഷൻ പുതിയ ഭരണസമിതി

മണർകാട് വി. മർത്തമറിയം യൂത്ത് അസോസിയേഷന്റെ പുതിയ ഭരണസമിതിയെ 2010 ജനുവരി 10-ാം തീയതി കൂടിയ യൂത്ത് അസോസിയേഷന്റെ പൊതുയോഗം തെരഞ്ഞെടുത്തു. പ്രസിഡന്റ് റവ. ഫാ. കുറിയാക്കോസ് കാലായിൽ അദ്ധ്യക്ഷത വഹിച്ച യോഗത്തിൽ സെക്രട്ടറി യൂത്ത് അസോസിയേഷന്റെ 2009 വർഷത്തെ പ്രവർത്തന റിപ്പോർട്ടും വരവ്-ചെലവ് കണക്കുകളും അവതരിപ്പിച്ചു. പുതിയ ഭാരവാഹികൾ രക്ഷാധികാരി: വെരി. റവ. ഇ. ടി.

കുറിയാക്കോസ് കോർഎപ്പിസ്കോപ്പ, ഇട്ടിയോടത്ത് പ്രസിഡന്റ്: റവ. ഫാ. കുറിയാക്കോസ് കാലായിൽ വൈസ് പ്രസിഡന്റ്: സാബു മൈലക്കാട്ട് ജനറൽ സെക്രട്ടറി: അനുപ്മാത്യു, പീടിയേക്കൽ ജോയിന്റ് സെക്രട്ടറിമാർ: ഷിജു പി. വർഗ്ഗീസ്, പെരുമാനൂർ, ജിനുമോൻ വർഗ്ഗീസ്, കരിമ്പന്നൂർ (ട്രഷറർ: അനുപ്മാ. വി. അന്ത്രയോസ്, വെള്ളാപ്പള്ളിൽ ഓഡിറ്റോഴ്സ്: റോയീസ്

വർഗീസ് പുതിയവീട്ടിൽ പറമ്പിൽ, അജു മാത്യു, മുണ്ടാനിക്കൽ ഭദ്രാസന പ്രതിനിധികൾ: ജിജോറ്റി. മാത്യു, തൊട്ടിയിൽ, ജോബി മാത്യു, പാറപ്പറമ്പിൽ കമ്മറ്റി അംഗങ്ങൾ: അലൻ വർഗീസ്, വാലയിൽ, അനീഷ് മാത്യു, തൊട്ടിയിൽ, ജിനു ജീസസ്സ്, നെല്ലിമല, ജോജോ ജെ. തോമസ്, മാളിയേക്കൽ, ബിജോ ജോസഫ്, പാടത്തറ, അനുപ്മാ. പീടിയേക്കൽ, പീടിയേക്കൽ. കോലോ സുറിയോയുടെ എഡിറ്റോറിയൽ ബോർഡ് തുടരുവാനും യോഗം തീരുമാനിച്ചു.

# യൂത്ത് അസോസിയേഷൻ പുതിയ ഭാരവാഹികളെ തിരഞ്ഞെടുത്തു



വന്ദ്യ ദിവ്യശ്രീ ഇ. ടി. കുറുക്കോസ് കോർ എപ്പിസ്കോപ്പ ഇട്ട്രാടത്ത് (രക്ഷാധികാരി)



റവ. ഫാ. കുറുക്കോസ് കാലായിൽ പ്രസിഡന്റ്



സാഞ്ചു മൈലക്കാട്ട് വൈസ് പ്രസിഡന്റ്



അനൂപ് മാത്യു പിടിയേക്കൽ സെക്രട്ടറി



ജിനുമാൻ വർഗീസ് കരിമ്പനൂർ ജോ. സെക്രട്ടറി



ഷിജു പി. വർഗ്ഗീസ് പെരുമാനൂർ (ജോയിന്റ് സെക്രട്ടറി)



അനൂപ് വി. അന്ത്രയോസ് വെള്ളപ്പള്ളി ട്രഷറർ



ജോബി മാത്യു പാണ്ടേറമ്പിൽ ഭദ്രാസന പ്രതിനിധി



ജിജോ റ്റി. മാത്യു, തൊട്ടിയിൽ ഭദ്രാസന പ്രതിനിധി



അജു മാത്യു, മുണ്ടാനിക്കൽ ഓഡിറ്റർ



നെയിസ് വർഗീസ്, പുതിയവിട്ടിൽ പറമ്പിൽ, ഓഡിറ്റർ



അലൻ വർഗീസ്, വാലയിൽ (കമ്മ്യൂനിക്കേഷൻ)



ജിനു ജിസബ്ബ്, നെല്ലിമല (കമ്മ്യൂനിക്കേഷൻ)



ജോജോ ജെ. തോമസ്, മാളിയേക്കൽ (കമ്മ്യൂനിക്കേഷൻ)



ബിജോ ജോസഫ് പാടത്തറ (കമ്മ്യൂനിക്കേഷൻ)



വി. മർത്തമറിയം യൂത്ത് അസോസിയേഷൻ പ്രവർത്തകർ കട്ടച്ചിറ പള്ളി സന്ദർശിച്ചപ്പോൾ



അനീഷ് മാത്യു, തൊട്ടിയിൽ (കമ്മ്യൂനിക്കേഷൻ)



അനൂപ് പിടിയേക്കൽ, പിടിയേക്കൽ (കമ്മ്യൂനിക്കേഷൻ)

Tours & Travels Conducted by Sunny  
97445 18924  
94471 10231

**MANNA**  
PALLATHU TRAVELS  
Thiruvanchoor, Kottayam

മന്ന 17 Seater, Semi - Sleeper

ചെറുപ്പുകൾ, ബാഗുകൾ, കുടകൾ എന്നിവയ്ക്ക്

**St. Mary's Shoe Mart**

Church Jn., Manarcad  
Ph: 9847211567